

તળે તમે. ૨૬.	ફેલ વિસારો અફીણુ હો લાલ; લાલ કસુંઆ નવ લીજીએ રે. ૨૬.
તળે તમે. ૧.	અવગુણ અતિ ઝાઝા અફીણુમાં રે, એથી હોયછે અફલ લીણુ હો લાલ; લાલ કસુંઆ નવ લીજીએ રે. ૧.
તળે તમે. ૨.	મોટે મેહેલ ચડીને બેસતારે, અફીણુથી એજ થયા હરરાજ હો લાલ; લાલ કસુંઆ નવ લીજીએ રે;
તળે તમે. ૩.	જે નર ભોજન જમતા ભાવતાં રે, રડતા દીડા અન્નને કાજ હો લાલ; લાલ કસુંઆ નવ લીજીએ રે. ૨.
૧, તળે તમે. ૪.	વાહન રથ ઘોડાને પાલખી રે, ચાલ્યા પગ પાળા તથ તે તેહ હો લાલ. લાલ કસુંઆ નવ લીજીએ રે; રાતા માતા શરીરે શોભતા રે,

કાવ્ય પીયૂષ.

709

છપાવી પ્રસિદ્ધ કર્તા.

મણિલાલ છામરાય ભટ્ટ.

અમદાવાદ.

—X—

ગરુડદેશાદ્યેતું, શાસ્ત્રં જઠ્ઠધિયોપ્યલં ।
કાવ્યં તુ જાગતે જાતુ, કસ્યચિત્પ્રતિભાવતઃ ॥

મામદ.

—X—

પ્રથમાવૃત્તિ. પ્રત ૧૦૦૦

—X—

સર્વ હક સ્વાધીન.

—

જાન્યુ. ૧૯૩૭

સને ૧૯૧૧

Ref

8G1 Kavya

Bhattam


20446

મિત. રૂ. ૬૦૦

અમદાવાદ—ધા દુનિયન પ્રિન્ટીંગ પ્રેસ કંપની લિમિટેડમાં
મોતીલાલ શામળદાસે કર્તાને માટે છાપ્યું.

ਨੰ. 31
ਦਿ. 32
01204
(5101)

20885



20446



પ્રસ્તાવના.

મારાં છૂટક છૂટક કાવ્યો, જે જુદે જુદે વખતે જુદાં જુદાં ચોપાનીઆંમાં છપાએલાં, તેનો આ નાનો જેવો સંગ્રહ છે. આમાં કેટલાંક પુરાણ કથાઓનાં સ્વતંત્ર કાવ્યો, કેટલાંક સંસ્કૃત સાહિત્યમાંના શ્લોકોનાં અનુકરણો, કેટલાંક ભાષાન્તરો અને કેટલાંક ગીતો છે. કેટલાંક પરચૂરણ કાવ્યો જુનાં ચોપાનીઆં નહિ મળવાથી રહી ગયાં છે અને 'કુંવર આલો ઘેર મામી મનાવે.' એવાં કેટલાંક ગીત જે અમદાવાદ અને મુંબાઈ વચ્ચે બધે ઠેકાણે મંગળ અવસરે સ્ત્રીઓથી ગવાય છે તે પણ આમાં આવી શક્યાં નથી, કારણ કે તેની અસલ પ્રતો મારી પાસેથી ખોવાઈ ગઈ છે. આમાંનાં ઘણાં કાવ્યોએ વાંચનારનાં હૃદયને રંજન કરેલાં મેં અભણ્યા થઈને જોયાં છે અને મેં પોતે પણ વારંવાર ગાઈ વિચારીને આની કસોટી કરેલી છે. આ પ્રસંગે એક વસ્તુ ખાસ કહેવી જોઈએ તે એ છે કે, સામાન્ય વાચનની માફક કાવ્યો વાંચવાથી તેનો રસાસ્વાદ અનુભવાતો નથી. જેમ વધારે અને વધારે ઘસાવાથી ચંદનની સુગંધ વધારે અને વધારે ફેરે છે તેમ કાવ્યો પણ ખુશી ખુશાલીને વખતે ગમત ભેર ગાનના તાન ઉપર ચઢાવતાં ચઢાવતાંજ રસોત્પત્તિ થાય છે. હાલ અતિ વ્યવસાયનો વખત હોવાથી કાવ્યો રાગોટવાનો શ્રમ કોઈ લેતું નથી અને ઘણાં કાવ્યોને એ પ્રમાણે કાવ્યને રાગની-ખાસ કરીને લોકને પરિ-

મિત હોય એવા રાગની જરૂર છે અને જેનો રાગ લોકને ગેરતો નથી તે કાવ્યો કદી પણ લોકી વંચાતાં નથી. રાગવચનાં અને નહિ ગેરતા રાગનાં કાવ્યો લોકને નહાયા જેવાં થઈ ખુણે પડી રહે છે. પ્રસંગવશાત વળી એ ગાનુ અંગ જણાવના જેવું છે કે, આખી દુનીયાં કાં જંગલી કે કાં કેળવાયેલી 'કાવ્ય' એટલે ગવાય એવી કોઈ વાણીની જનાવડ એમ સમજે છે, છતાં કાવ્યના લક્ષણમાં આણી તરફના તથા યુરોપ તરફના કેટલાક આલંકારિકોએ રાગને સ્થાનજ આપ્યું નથી, અને એમ કરી તેઓ ઉંચી જાતના ગદ્યને પણ કાવ્યનાં ગણે છે. એ મોટા વિદ્વાન આલંકારિકો તરફ સને ચોટું માન હોવા છતાં, હું તેમના કાવ્ય લક્ષણથી જુદો પડું છું. જેને કોઈ જાતનો રાગ નથી તે કાવ્ય નથી. વાણીના બે મુખ્ય ભાગ માણસો પરંપરાથી માનતાં આવ્યાં છે. એક બોલવાની વાણી અને બીજી ગાવાની વાણી. બોલવાની વાણી ગમે તેવા અલોકિક અને અપાર રચાથી બરેલી હોય તેમ છતાં તે કાવ્ય નથી તે નથીજ. તેને કાવ્ય નહિ કહેવાયી તેની માફતામાં કંઈ ઘટાડો થતો હોય એમ પણ હું માનતો નથી. કાદંબરો બહુજ ઉંચા પ્રકારનું ક્ષણે ક્ષણે રસથી ભરેલું સર્વોત્તમ પણ ગદ્ય છે કાવ્યો નથી. તેમ આલંકારિકોમાંના કેટલાક સિવાય બીજું જગત તેને કાવ્ય કહેતું પણ નથી.

આણી તરફના અને યુરોપના મોટા સમર્થ વિદ્વાનોએ કાવ્યનાં લક્ષણ બાંધ્યાં છે અને તેમનાજ જેવા સમર્થ વિદ્વાનોએ તેમના લક્ષણના કકડે કકડા કરી પણ નાંખ્યા છે.


કાવ્યના લક્ષણ તરફ વિચાર કરવો એ માત્ર જેવાને માટે તો ઉપહુરનીય કહેવાય એટલે કાવ્યના લક્ષણની ખારીક અને વાદવાળી બાબત રહેલા દર્ઠ હું જે કંઈ કાવ્યનું સામાન્ય રૂપ ગ્રમ્યું છું એ જણાવીશ. હું તો એમ સમજું છું કે, પ્રજા પ્રજાની ભાવનાઓ તેના દેશકાળ અને સાહચર્યને લઈ જુદી જુદી હોય છે અને જે જે પ્રજા જેવી જેવી ભાવનાઓમાં જીવતી હોય તેવી તેવી ભાવનાઓમાંથી લોકને જાણીતી વસ્તુની કાવ્યને માટે પ્રથમ તો ચુંટણી થવી જોઈએ. વસ્તુ પસંદ થયા પછી તેને યોગ્ય રાગની પસંદગી થવી જોઈએ અને પછી વસ્તુ અને રાગ બેઉને શોભે એવા રમણીયાર્થને પોષક શબ્દોની પંક્તિઓ ગોઠવાવી જોઈએ. એક બીજાની શોભાને વધારનાર અને એક બીજાની રમણીયતામાં અલૌકિકતા ઉમેરનાર તેમનું સર્વતું જે એક અપૂર્વ રસ સ્વરૂપ તે કાવ્ય કે કવિતા કહેવાય. જગત્પ્રતા-હારી કાવ્યના આ સ્વરૂપને હું સૌંદર્યની સાથે સરખાવીશ, એટલે કે સૌંદર્ય તે એક કલેવર, એક મુખ, નેત્ર, વર્ણ, વાણી, વસ્ત્ર, અલંકાર, કે વિલાસ એજ નથી પરંતુ તે બધાની એક બીજાને પોષક જમાવટમાંથી ઉત્પન્ન થતું નવુંજ ન કહી કે વર્ણવી શકાય એવું અલૌકિક સ્વરૂપ તે સૌંદર્ય છે; તેમ કવિતા કે કાવ્યમાં પણ વિષય (વસ્તુ) રાગ, શબ્દ, અર્થ કે રસ એમાંની એક એક વસ્તુ તે એક કાવ્ય નથી પરંતુ તે સર્વેની એક બીજાને પોષક અને ગુણતુવર્ધક ખીલાવટમાંથી ઉત્પન્ન થતું રસાત્માને આનંદના આશ્રમાં નિમગ્ન કરી દેનારું તેમનાથી જુદુંજ એક અવપુર્ય અને અલૌકિક સ્વરૂપ તે કાવ્ય છે. હું કાવ્યનું

સ્વરૂપ હું આવું સમજું છું, મારાં કાવ્યો આવાં છે એવો તેમ છતાં કથિતાર્થ સમજવાનો નથી. લક્ષણોથી, વિવેચનોથી કે વાદ-વિવાદથી વસ્તુની કીંમત થતી નથી, એ તો જગત અવેરી છે તે જે અવેર હોય તેને એની મેળેજ પારખી લે છે.

કાવ્ય ઉપર જેટલા વિચારો જણાવીએ તેટલા થોડાજ છે એટલે સુજ્ઞ વાચકોને પ્રસ્તાવનામાં વધારે નહિ કંટાળો આપતાં આગળનાં પાનાંમાં જે કંઈ છે તે મારી તરફ ઉદ્ધાર મન રાખીને વાંચવાની વિનંતિ કરીનેજ અટકું છું.

અમદાવાદ	}	લી.
વિજયાદશમી ૧૯૬૭		મણિલાલ છબારામ ભટ્ટ.

કાવ્ય પીયૂષ.



રાજ્યને આશીય.

(હુમરી-નાથ કેસે ગળદો બંધ છોડાયો. એ દાળ.)

અમર તપો ! જ્યોર્જનું રાજ રૂપાળું, હરિ ! હિંદને હિત કરવાળું,
અમર તપો ! જ્યોર્જનું રાજ રૂપાળું.

વિદ્યા ઠળા જેમાં વધતાં ચાલે છે ને, થાય છે લોક સુખાળું;
બહેમ અજ્ઞાનની ઉંડી ગુફાઓમાં, પહોંચ્યું છે જ્ઞાન ઉત્તળું,
અમર તપો ! જ્યોર્જનું રાજ રૂપાળું, હરિ ! હિંદને હિત કરવાળું,
અમર તપો ! જ્યોર્જનું રાજ રૂપાળું.

વિક્ટોરીઆના અમલથી અમલ થયું, એડવર્ડ અમલે ઉત્તળું;
મીઠા મહેરામણ મોરલી મહાત્માની, માયોમિએ ઉજમાળું,
અમર તપો ! જ્યોર્જનું રાજ રૂપાળું, હરિ ! હિંદને હિત કરવાળું,
અમર તપો ! જ્યોર્જનું રાજ રૂપાળું.

પૂર્વે કર્યું હતું જેમ ઉદ્ધારણ, શૂકર સ્વરૂપે ધરાતું;
 તેમ કર્યું છે ઉદ્ધારણ જેહણે, આજે આ હિંદ પ્રજાતું,
 અમર તપો ! રાજ આ જ્યોર્જ રાજાતું, હરિ ! હિંદને હિત કરવાળું,
 અમર તપો ! જ્યોર્જનું રાજ રૂપાળું.

જંતર મંતર રૂપ હતું જે જે, તે તે થયું યંત્રવાળું;
 દેવને દુરલભ સુલભ થયું સહૂ, જેમાં સરલ કળવાળું,
 અમર તપો ! જ્યોર્જનું રાજ રૂપાળું, હરિ ! હિંદને હિત કરવાળું,
 અમર તપો ! જ્યોર્જનું રાજ રૂપાળું.

ગૌરાણિક પ્રસંગનાં કાવ્યો.

શામષ્ટા ને યયાતિ.*

વંશસ્થ વૃત્ત.

પ્રદોષ વીતી ન હતી થઇ નિશા,
હતી વળી આરુણ^૧ વારુણી દિશા ;
વિહંગ મોટાં દ્રુમનાં વિરામતાં
હતાં હજી મંજુલ ગુંજ ગુંજતાં.

* કથા એમ છે કે, રાક્ષસોના રાજા વૃષપર્વાને શર્મિષ્ઠા નામે કુંવરી હતી અને રાક્ષસોના ગુરુ યુક્ત્યાર્યને દેવયાની નામની કન્યા હતી. એકને સહીષણું હતાં. એકવાર એક દેકણે તે બંધાં નાહવા ગયાં હતાં. નાહાઈ રહ્યા પછી હતાવળમાં વસ્ત્ર બદલતાં દેવયાનીથી શર્મિષ્ઠાનાં વસ્ત્ર પહેરાઈ ગયાં. આથી તે બે ઘણીઓ વચ્ચે મહેણામહેણુ બોલા-ચાલી થઈ. ઘેર આવી દેવયાનીએ પિતાને કહ્યું તેથી ઋષિ બીજે ગામ રહેવા જવા નીકળ્યા. દેવો અને રાક્ષસોને ઘણાઈ ચાલતી હતી અને યુક્તને સંકલિની વિધા આવડતી હતી તેથી રણમાં મરાતા રાક્ષસોને તે સંકલન કરતા હતા. આથી રાક્ષસોને તેમજ વૃષપર્વાને તેમની જરૂર હતી. ગમે તેમ કરીને યુક્તને રાખવા, એવો રાજાનો વિચાર હતો. દેવયાનીએ આખરે એવી સરતે રહેવાનું કમ્પુલ કર્યું કે ‘હું જ્યાં પરણું ત્યાં મો ઘણીઓ સાથે શર્મિષ્ઠાએ મારું ઘણીપણું કરવું.’ પિતાના અને રાક્ષસોના હિતને માટે શર્મિષ્ઠાએ તે કમ્પુલ કર્યું. પછી દેવયાની યયાતિ રાજાને પરણી અને શર્મિષ્ઠા મો ઘણીઓની સાથે એનું ઘસતલ કરવા તેની સાથે ગઈ. રાજામહેલના પ્રમદ વનનાં એકવાર ઋતુરનાતા તે પોતાની સ્થિતિ ઉપર વિચાર કરતી ઉભી હતી ત્યાંથી આ પ્રસંગ ઉપડે છે. ૧ આ=અરુણ=આરુણ-થોડી થોડી અરણુ પ્રભાવાળી.

ક્ષણે ક્ષણે ઉત્સુકતા ખેતાવતી,
 હતી ચકોરી પતિ દર્શનાતુરી;
 વિયોગ ઘેલી ચકવી હજી રહી
 રહી ન હોતી પતિથી જુદી પડી.
 પડી ન હોતી મૃદુ પદ્મ પાંદડી,
 ખિલી ન હોતી હજી પૂર્ણ પોયણી;
 ભુજંગ વૃત્તિ ભ્રમરો વિકાસતી,
 જતા હતા દૈરવિણી ભણી હજી.
 વિશાળ આકાશ વિષે ઝીણી ઝીણી,
 જણાતિ'તી ચાંદરણી કહીં કહીં;
 દિવાવતો દિક્પ્રમહા મુખ પ્રભા,
 ઉગ્યો ન હોતો હજી એત્ર ચંદ્રમા.
 સુરમ્ય આવે સમી સાંજને સમે,
 શુદ્ધાંતની પાછળને ઘને વને;
 ઉભી હતી એકલડી વિચિંતતી,
 ભવિષ્ય પોતાતણું વાર્ષપર્વણી.+
 હસાવતી કર્પકને નવાબ્રથી
 વિંટાયલી હોય ન જેમ વીજળી;
 ઉભી હતી તેમ લતા ગૃહે લગી,
 સુન્નત નીલાંબરને ધરી કરી.
 કદી કદી જો ભમરી લીલાજીથી,
 ન હોત કણીત્પલથી ઉરાડતી;

હુલાત તો પ્રેક્ષકથી જતે વને,
 સુવર્ણની સ્થાવર પુતલી મિથે.
 છુટો ઝુંવાળો વિખરાયલો હતો,
 નિતંબની ઉપર કૃષ્ણ ચોટલો;
 ઉડી રહ્યો'તો સ્મરની ધ્વજા સમે,
 ઉદોજથી પાલવ નીલ વસ્ત્રનો.
 આવી ચઢ્યો ત્યાં સહસ્રાજ તે સમે,
 યત્રાતિ રાજા ફરતો વને વને:
 કંઠળ આડે જઈ તે ઉભો રહ્યો,
 અદ્ય લોકોત્તર રૂપ નિર્જતો.

અનુપ્રપ.

ઉઠો નિશ્વાસ મૂકીને, ખેસતાં સ્ફટિકાસને;
 શોચતી સ્થિતિ પોતાની, શર્મિષ્ઠા વદી તે સમે.

શર્મિષ્ઠા

૫૬.

સુખે છીંકતી રે, તોપણ દાસ દાસી બધાં,
 દોડી આવીને રે, ખમ્મા! ખમ્મા! કરી મૂકતાં.
 રાજકુંવરી રે, હું તે હુકમ કરું તે થતું,
 તેની તેજ હું રે, આજે હુકમને અનુસરું.
 ધિક્ક! પ્રાણીના રે, પડદે રહેલા આ લાગ્યને,
 અવળા લેખના રે, ધિક્ક! હજો લખનારને.

*સોમપ્રદોષ ને શુભરાતમાં બધી સ્ત્રીઓ ગાય છે તેના બીજા
 કાવાનો દાળ. 'ધ્યાંથી આવ્યાને રે, કીએ રે મુલક જાશે ફરી.'

શીળી છાયનાં રે, મીઠાં પાણીતણી માછલી,
નહીં જીવશે રે, ખારે સમુદરીએ પડી.

દુઃખ દોહાલાં રે, કરમે લખ્યાં તાં જો યૌવને,
સુખ લોગમાં રે, શાને ઉછેરી તો શૈશવે.

કર્મે દાસત્વ રે, સ્વપ્ના ! તારે લખવું હતું,
રાજકુળમાં રે, ત્યારે શાને પાતું પાડીઉં.

પશુ પંખીનાં રે, જોડાં સુન્યાં જુગતે કરી,
વણુ જોડની રે, ત્યારે તમે મને ક્યમ સૃજી ?

યયાતિ

વંશસ્થોપનતિ.

મૃજી નથી મુંદરિ ! એકલી તને,

વિદગ્ધ વિશ્વાધિપ પદ્મયોનિએ;

આ દાસ આજ્ઞાધરને સુન્ન પછી,

સુન્નયલાં છો સુભગે ! તમે સતી.

અનુષ્ટુપ.

મધુરે વચને આવે, સંખોધીને યયાતિએ;

ભૂમિને ખણુતી લાજે, પ્રકોષ્ઠે ગ્રહી એહને.

શર્મિષ્ઠા

રાગ રામગ્રી.

ના ના મને અડશે નહિ, મૂકો મૂકો મહારાજ,

આઘા રહો રૂડા રાજવી.

ખાંદા મહાખાહો ! મા ગ્રહો, રાણી દેખશે ક્યાંક (ર)

રીસે ભરાશે રિસાળવાં, મારે શિર મૂકી વાંક,

ના ના મને અડશે નહિ, મૂકો મૂકો મારારાજ,

આઘા રહો અડશે નહિ.

એ છે જનમની કિઠાંજી, કરી દે આપતું યાગ (૨)
 શુક વર્ણી શુંતું શું કરે, મારો થઈ જાય નાદ,
 ના ના મને અગ્નિ નરિ, મૂંઢા મૂંઢા મહારાજ,
 આઘા રહે અગ્નિ નરિ.

વચને અંધારાં વિશાંપતે! આઘા આપતું ડોલ (૨)
 તે શું ક્ષણિક મુખ ધારતું, કરીએ બાલ્યું અગ્નિદ,
 ના ના મને અગ્નિ નરિ, મૂંઢા મૂંઢા મહારાજ,
 આઘા રહે અગ્નિ નરિ.

પ્રશ્ન

અનુક્રમ.

તનેય બ્રહ્મને મુજી! વીરમાના થઈ કરી;
 શુભાશીષ દીધેલી છે, બૂદ છે કેમ ભામિની.
 આવ આવ વસાવે! આવ આ રંગમહેલમાં;
 સમુદ્રવલયા બૂને, દેવયાત્રીની બેલમાં.

સિદ્ધાર્થનો ત્યાગ પ્રસંગ.*

વંશસ્થ વૃત્ત.

નિશીથનો ચંદ્ર ઇષત્પ્રકાશતી,
હરી પ્રભા આથમતો હતો, વળી
નિશાદ્ધતા સૂચક શુક્લ પક્ષનો
પ્રકાશ તારા ગણુનો થતો હતો.

* ઈ. સ. પૂર્વે છઠ્ઠા સૈકામાં અયોધ્યાની ઉત્તરે કપિલવસ્તુ નામના નગરમાં શુદ્ધાદત્ત નામે રાજા સંન્ય કરતો હતો. રાજાની બે રાણીઓમાંની એક માયાદેવીને પેટ સિદ્ધાર્થ નામનો કુંવર થયો. જોશીઓએ તે મોટો લાગી અને ધર્મસંસ્થાપક થશે એમ કહ્યું તેથી રાજાએ તેના ઉછેર દરમિયાન એવો બંદોબસ્ત રાખ્યો કે સંસાર પર અભાવ થાય એવું કંઈ પણ તેની નજરે જ પડે નહિ. કુંવર ફરવા જાય ત્યારે હંઠેરો પિટાવી લુલાં લંગડાં રોગી અને દુઃખીઓને બહાર નીકળવાની મના કરવામાં આવે. આમ છતાં એકવાર જુદા, એકવાર રોગી અને એકવાર સ્મશાન જતું મહદું વગેરે તેને સામાં મળ્યાં. સિદ્ધાર્થને મનુષ્યોની એ દશાઓ જોઈ વૈરાગ્ય આવ્યો. લોકો દુઃખમાંથી કેમ છૂટે એ પ્રશ્ન ઉપર તેણે વિચાર કરવા માંડ્યો. શુદ્ધાદત્તે તેના વૈભવમાં વધારો કર્યો એટલુંજ નહિ પરંતુ યશોધરા નામે એક સુંદર રાજકન્યા સાથે તેને પરણાવ્યો. વહુ ઘેર આવી અને પિતાના ચાલુ ને ચાલુ પ્રયત્નથી સિદ્ધાર્થે સંસાર માંડ્યો. કેટલેક સમયે યશોધરા મગર્ભા થઈ પિત્રે ગર્ભ એ દરમિયાન સિદ્ધાર્થે પાછા પોતાના

ઉણા થતા સ્નેહથી મંદ ડાલતી,
 પ્રદીપની જ્યોત ઝીણી થતી હતી;
 સ્થાંગના મૌન થઈ હતી રડી,
 પ્રશાંતતા રાત્રિની વાધતી હતી.
 ઉંઘી ગએલી અવરોધ માગધી—
 તણા હતા હસ્ત વિંણા પરે હજી;
 મૃદંગના લેપ લિલા હતા, વળી
 તરંગતા તારની આલતી હતી.
 ગવાક્ષ માર્ગે હજી તો જતી હતી,
 કપોત વર્ણી ધુમ વેણિધૂપની;
 મધુ સ્રવી થૈ ન હતી પુરે પુરી,
 પ્રકૃદ્ધ હારાવલિની કળી હજી.

વિચારોને આગળ વધાર્યા; પણ પિતાના બંદોબસ્તને લીધે સાગી થઈ
 જવાયું નહિ. યશોધરાને કુંવર આવ્યો. રાત્રીએ 'રાહુલ' એવું તેનું નામ
 પાડ્યું અને છ મહિનાનો કુંવર લઈ યશોધરા પાછી જીઆયણાને
 આણે સાસરે આવી. પુત્રને લઈ સ્ત્રી આવી અને કુંવરને જોયો તેજ
 વખતે સિદ્ધાર્થના મુખમાંથી એવાં વચન નીકળી ગયાં કે, આ વળી
 મારા પગમાં બીજી એડી પડી. પુત્રસ્નેહમાં લુપ્થ ન થવું અને
 આજે જ ચાલ્યા જવું, એવો તેણે મનમાં ઠરાવ કર્યો. કુંવરને લઈ
 આવેલી મોટી આશાઓથી ભરેલી યશોધરા બાળકને સોડમાં લઈ
 પતિ સાથે અંતઃપુરમાં સુતી છે, ત્યાંથી આ પ્રસંગ ઉપડે છે.

બુદ્ધદેવ એજ સિદ્ધાર્થ. અશ્વઘોષ નામના કવિએ રઘુવંશ જેવું
 બહુ જ રસભર એક સંસ્કૃત કાવ્ય 'બુદ્ધચરિત્ર' ને નામે બતાવેલું
 છે. અંગ્રેજીમાં પણ 'એશિઆઈ ઇતિ' એ નામનું મળેતું કાવ્ય આ
 કથા ઉપર છે.

મુખાબ્જથી મત્ત વિલાસિનીતણા,
 પ્રસારતા આસવની સુવાસનાઃ
 સમીર વાતાયનથી ધિરા ધિરા,
 બહિર્દિગંતે સરતા જતા હતા.

અનુબ્ધુપ.

સુતેલો એટલામાં તો, એચિંતો આપ જાગિઓ;
 ભરેલો દુઃખથી જેને, ખોટો રાંસાર લાગિઓ.
 સપુત્ર સુખ શય્યામાં, ભાળી સુતેલ ભામિની;
 ઉભો પર્યંકની પાસે, ભેતો દૃષ્ટે અમી ભરી.

ઉપજાતિ.

ત્યાગી વિચારો બનિયા વિરોધી,
 માયા થઈ આરૂઢ ચિત્ત રોધી;
 ઉઠ્યો વિરાગી થઈ કિંતુ જાગી,
 ગયો પ્રિયા પાસ જની સરાગી.

શય્યાપરે હંસની પાંખ જેવી,
 યશોધરા શાંત હતી સુતેલી;
 વિભિન્ન હોયે ચમુના પ્રવાહ,
 છુટો હતો કેશ કલાપ તેમ.

બેઠેલ હોયે ન મરાલ પદ્મ,
 કરે મુકેલું હતું તેમ શિર્ષ;
 ખિડાયલાં પદ્મ ન હોય તેની,
 ઉઘે હતી આંખડલી મિચેલી.

મણીધરે હોય ન જેમ ભેટયા,
રહ્યા હતા એ પગ તેમ ભેળા;
સોડે સુતા રાહુલ આસપાસ,
રાખ્યો હતો દનેહથી એક હાથ.

જ્યોત્સ્નાતણા પુંજ ન હોય તેવો,
ગેરે ભરેલા મુખનો રૂપાળો;
પયોધરે માતતણા અધીરો,
હુંહમ વણા કર દે સુતેવો.

પ્રિયા અને પુત્ર સુતાં નિહાળી,
મોટી રહ્યો ગોતમ ભાવ્યશાળી;
આસંગ ને ત્યાગતણી તુલામાં,
ઉભો પડી તઈ પરંપરામાં.

સિદ્ધાર્થ

અનુપ્રુષ.

દાંપત્ય દનેહની સીમા, અમમાં આવી રહેલ છે,
ઉપેક્ષા કરીને તેની, ચાલ્યા જવું અયોગ્ય છે.
ના ના એમ નથી આ સૌ, દુઃખદાયી અસત્ય છે;
અત્યને શોધવું જેને, તેને ત્યાજ્ય પ્રપંચ છે.
દોનો પુત્ર અને દોની, નારી સમૃદ્ધિ સાહ્યબી;
અંતે જે સંગ ના આવે, મિથ્યા તેની શી મોહિની.

(આમ બોલી અવગું જોઈ નાચે હતરી પથો ને ગયો તે ગયો જા.)

૨૦૦૦૬

શ્રીમન્મહારાજ ગણદાસ કવિસમ્રાજ

મુજસતી સારિંગ પરિવર

૫૬.†

નિરભાગીઓ રે, મોંસાળથી ઘેર આવીઓ;
 તેજ રાત્રીએ રે, તાતે સંસારને ત્યાગીઓ.
 સગાં સાગવાં રે, પૌર અમંગળ બોલશે;
 કર્મ સૂત્રિત રે, મર્ત્ય છે તે કોણ જાણશે.
 બાળુ! બાપુડા રે, આ શું અચાનક નીવડયું;
 મારે તાહરે રે, માથે આ આલ તૂટી પડયું.
 સુખ બાપતું રે, કરમે લખાવી ન લાવીઓ;
 નિરભાગીઓ રે, ત્યારે કુંવર તું શે આવીઓ.

† રાગ આગલા પદનો. ખીજે દિવસે સવાર થતાં જ બધે શોકનું વાદળ છવાઈ ગયું. રાજમહેલમાં ગમગીની પથરાઈ ગઈ. જગતાં ને સંભાર્યાર જાણતાંજ યશોધરાના પગ ભાંગી ગયા હોય તેમ પલંગની નીચે ઉતરતાંજ તે ભોંયપર ખેંચી ગઈ. યુગ થઈ ગઈ હોય તેમ આશાભરી બાળા વગર બોલે ચાલે કેટલોક વખત ખેંચી રહી. રાહુલ જાગ્યો ત્યારે દાંસીએ વગર બોલે ચાલે પલંગમાંથી ઉપાડી તેને યશોધરાના ખોળામાં મૂક્યો. સેતુ તૂટે તેમ તેનું ધૈર્ય-મૌન તૂટ્યું. આંસુની ધારાઓ ખેરવતી તે આટલું જ રહી.

સતી ને દક્ષનો યજ્ઞ.*

સતી

ત્રિતાળની ચોપાઈ.

આર્યપુત્ર ! તમે આ શું બોલો,

ખરા ખોટાનો કંઈ તોલ તોળો;

આવ્યે અવસરે જાય ભુસાઈ,

આડે દા'ડે જે હોય લડાઈ.

વીસરાય શું દીકરી ક્યાંહી,

જેની માતા કરે રાજ જ્યાંહી;

પૂજ્ય વર્ગમાં જેહ સવાઈ,

ભુલે સસરો શું તેહ જમાઈ.

અનુષ્ટુપ.

શંકર

તમારા સમ છે સુભુ ! તમને અથવા મને;

સંદેશ સરખોએ જો, કહાવ્યો હોય એમણે.

* દક્ષ પ્રજાપતિએ પોતાની પુત્રી સતીને શંકરની સાથે પરણાવ્યા પછી સસરા જમાઈને અંટસં પછ્યો હતો. શંકરે ને સતીએ તેમની સાથેનો બધો વ્યવહાર બંધ કર્યો હતો. એકવાર દક્ષ પ્રજાપતિએ યજ્ઞનો મોટો સમારંભ માંહી ત્રણે લોકમાંથી પ્રતિષ્ઠિત કુટુંબોને પોતાને ત્યાં નોંતર્યા હતાં. નારદે આ વખતે સતીને મળી કહ્યું કે, તમને આમંત્રણ ન હોય એમ બનેજ નહિ. એ તો શંકરનું છળ હશે, તેમ છતાં પિતાને ત્યાં જવાને પુત્રીને વળી આમંત્રણની શી જરૂર ? સમારંભ બહુ મારો છે અને તમારે શંકરને લઈ જવુંજ નેહ્યે. નારદના

(રાગ ચાલુ.)

જેણે આમંત્ર્યું છે ભૂત માત્ર,
 જુઠા ! જાવ શું ભુલે તે જામાત્ર;
 રાખ્યું હોશે તેહું તમે છાતું,
 સમ સગરા તમારા ન માતું.
 આમ નિઃસંગ રો' તે શું સાઈ,
 જુવો સંસારની આંખે વાઈ;
 જોશું ઉછરેગ જાગ જગનનો,
 સુખ વૈલવ તાત લવનનો.
 તમે હોંશ કરો ન કરાવો,
 મને ઉલટી ઉઢાસી બનાવો;
 મારી હોંશિલી માત રિઝાવા,
 તમે ક્યારે સાસરીએ આવ્યા ?
 તમે ક્યારે પ્રભુત્વ બતાવી,
 મને મૈયેરીઆંમાં કુલાવી ?
 મારા પિયેરની શેરીને પંથ,
 જતા આવતા થઈ મુજ કંથ;
 મીઠી આંખતણે અણસારે,
 મારી સખીઓથી જોવાયા ક્યારે ?
 જોવા દીકરી જમાઈનાં જોડાં,
 હુશે આતુર એ સૌ ન થોડાં ?
 મારી બાળ સૈયેરોનો ભાવ,
 ચાલો જોજો લૈએ રૂડો લહાવ.

પદાવવાધી સતીએ શંકરની પાસે જઈ યજ્ઞ સમારંભની વાત કહી અને
 યાં જવાનો આગ્રહ કરવા માંડ્યો, ત્યાંથી આ પ્રસંગ ચાલુ થાય છે.

મારી માતને હેતને હાથે,
 જમજો સમવય સ્નેહીઓ સાથે;
 મારૂં મોટેરાંમાં સન્માન,
 જોઇ તમને થશે અભિમાન.
 ઠાઠ માઠે ખની ઠંકરાયા,
 આવ્યા પરણવા ત્યાં શું જોવાયા;
 કાળા ગોરા કે વરવા રૂપાળા,
 મારી સખીઓ તો 'છે' કે'છે' કેવા ?
 દાસ દાસીને ગજ રથ ઘોડે,
 ચાલો આપણુ જઠરે સજોડે;
 મારી બેનો ને સખીઓના વાદે,
 મારે જાવું મેચેર ગણ ઠાઠે.
 ઉઠો વાઘાંખરી ના સતાવો,
 ફરી અવસર આવે ન આવો;
 પાથરીને પાલવ વારંવાર,
 યાચું આટલું હું ત્રિપુરાર.
 કહે દક્ષવતી કાલાવાલા,
 ચાલો ઉઠો સતાવો ન જહાલા !
 શાણું સમજીય યર્ષભુલો કેમ,
 વણુ તેડયાં જવાય ત્યાં કેમ ?
 દે ન સન્માન જો દક્ષરાય,
 હામ્ય દેવોમાં આપણું થાય;
 ઘટે માન અને કદી આવું,
 મારે સર્વથા હું નહિ આવું.

સતી હાં હાં આજ હું સમજી આ સઘળું,
 તમે આડા થઈ વદો અવળું;
 મારા પિએરનું જોલો ઘસાતું,
 નથી મુજથી હવે તે ખમાતું;
 તમે ઉજળાં સગાંના ન સંગી,
 આડા અતડા ન લેશ ઉમંગી.

શંકર અનુષ્ટુપ.
 ઇચ્છા છે તો લલે એવી, સિધાવો લઈ નંદીને,
 પ્રણામ માહુરા કે'જો, દક્ષને પાદ વંદીને.

સતી ઉપનતિ.*
 નિવેદજો આ સહ વૃત્ત નંદી,
 મારાવતી ત્યાં જઈ પાદ વંદી;
 એકાંતમાં શંકરને કહેજો,
 મારાં વળી વાયક આ પ્રમાણે.
 સત્વે તમ દ્રોહીતણે ખનેલો,
 દુર્ભાગ્ય આ દોષિત દેહ મારો;
 ઉત્સંગને યોગ્ય નથી રહેલો,
 હુતાશને આ પળ હોમવાનો.
 પ્રલો તમારાં પદ પૂજવાનાં,
 પુરાં થયાં પ્રાકૃતન પુણ્ય મારાં;
 પિએરિયાંનો ધરી પક્ષ મારાં,
 ગુણ્યાં નહીં મેં વચનો તમારાં.

* પિએરમાં અપમાન થવાથી દેહ ત્યાગ કરતાં તેમણે પછી નંદીને આ પ્રમાણે કહ્યું.

અયોગ્ય મારાં વચને દુભાયા
 હશે તમે તોપણ નાથ મારા;
 શરીર કષ્ટી તપ આદરીશ,
 પરંતુ પાછી તમને વરીશ.
 મૈઝેરનું માન ધરી ઘણેરું,
 કહ્યું ન માન્યું શિરછત્ર કેરું;
 તેનું મન્યું આ દુળ ભાગ્ય માફ,
 હુતાશને પાતકને ઉતાઈ.

રંભાનેા અભિસાર.*

વંશસ્થ વૃત્ત.

કુળેરથી શાસિત દેશને વિષે,
 પવિત્ર કૈલાસ તણે પથે રુઢે;
 વસંતમાં એક સમે નિશાગમે,
 જતો હતો રાવણ રુદ્ર અર્ચને.

* આ રાં ઉત્તર કાંડ રપ મા અધ્યાયમાંથી ક્ષીધેક્ષો પ્રસંગ છે. નળકુળરને મળવા જતી રંભાને રાવણે હુરાન કરી તેથી તેણે તેને શાપ દીધો હતો. 'ભતરીજ વહુ હું તમારી' એવા પદ્યથી શરૂ થતો આનો ઉત્તર ભાગ મળી આવ્યો નથી.

સુધારસે પાદપને પળાળતી,
 ગિરિ પ્રદેશો રજતે રસાવતી;
 સનેહિયાં લોચનને હસાવતી,
 પડી રહી'તી પરિપૂર્ણ ચંદની.

ચકોરનાં ચિત્ત રિઝાવતી, વળી
 કળી રહ્યાં કૈરવને ખિલાવતી;
 અમીવતી શીતળ શાંતિ સારતી,
 પડી રહી'તી પરિપૂર્ણ ચંદની.

થતાં હતાં ગાયન વાદ્ય નર્તને,
 ગૃહે ગૃહે ચિત્રરથી વને વને;
 કહીં કહીં ગુહ્યક યક્ષ કિન્નરી,
 સકામ જોડાં ફરતાં હતાં વળી.


ધૈતાબ્ર જેવા હિમખંડ તારકો
 સમા રુડા કૈરવથી સરોવરો;
 સ્પર્ધા શરદ્વ્યોમતણી કરી કરી,
 રહ્યાં હતાં પ્રેક્ષક દૃષ્ટિને હરી.

ઝીણું ઝીણું ઝાંઝરને રવે રવે,
 મરાલને ખેલવતી કળે કળે;
 સુરાપગા સૈકતને તટે તટે,
 રૂપાળી કન્યા રમતી હતી રસે.

ઝુકી રહી'તી ભ્રમરાવલી થકી,
 સ્થળે સ્થળે પુષ્પિત રમ્ય મંજરી;

ઉઠી રહ્યા'તા જળયંત્ર ચંદ્રને,
 વધાવતા મોહક વારિ મોહિતકે.
 મનોર કસૂરિ મૃગાલિસારની,
 સુવાસથી બ્યાસ હતી વનસ્થલી;
 નભે ચઢ્યાં સારસ કૂજનો થકી,
 દસે દિશા નાદિત થે રહી હતી.
 ઉભયલી આ સમયે અનંગથી,
 કુબેરના પુત્ર વિષે રતી ભરી;
 પ્રસન્ન રંભા અલિસારિકા બની,
 જતી હતી વહ્નલ ભેટવા ધરી.
 નવા નવા સુંદર ઘાટ ઘાટના,
 સજ્જ અલંકાર શરીર શોભતા;
 ઝીણાં અને નૂતન રંગ રંગનાં,
 ધરી હતાં અંબર અંગ ઓપતાં.
 વિલાસથી પાલવને રમાડતી,
 લીલાગતે અંબરને ઉછાળતી;
 જતી તહીંથી લટકે લગી જતી,
 રૂપાળી રંભા દશકંધરે દિઠી.

દેવયાની ને કચ.*



૫૬.

હૃદયનો રંગ આ, એક કચમાં પૂરાઈ રહ્યો દે,
હૃદયનો રંગ આ, એક કચમાં

જેવો એ આંચો નયન પથ મારે,
તેવો જીવરમાં જડાઈ ગયો દે,

હૃદયનો રંગ આ, એક કચમાં પૂરાઈ રહ્યો દે.

જીવ લમે મુજ જીવ લમે,

કચ પાછળ મારો જીવ લમે.

ઘરમાં વનમાં, હરતાં ફેરતાં,

પ્રિય આલીંગણે વસતાં ન ગમે,

જીવ લમે મુજ લમે કચ પાછળ

નથી ઔષધ અન્ય વિના કચથી,

કચ મળવે વ્યાધિ સર્વ શમે,

જીવ લમે મુજ જીવ લમે-કચ પાછળ

* બૃહસ્પતિનો પુત્ર કચ શુક્રને ત્યાં સંજીવિની વિદ્યા ભણવા રહ્યો હતો તેને જોઈ શુક્ર પુત્રી દેવયાની મોહી પડી હતી. તેના મનમાં ને બહાર કચ રમી રહ્યો હતો તેથી એકાંતમાં તે એવુંજ રટન કરતી હતી. એવું રટન જાને કચની ના એ આવ વસ્તુ છે.

મદનને-૫૬.

શાને દમે પિટયા મદન મને તું,

અંબોડલો છે આ અબળાનું ભૂષણ, (૨)

ગહન જટા જૂટ નહોય શંકરનું,

શાને દમે પિટયા મદન મને તું.

મૃગમદ લેપ કરેલો ગળે છે, (૨)

ચિહ્ન ન હોય નીલું એ ગરલનું,

શાને દમે પિટયા મદન મને તું.

વહ્નિનું સ્થાન આ નહોય ત્રિલોચન, (૨)

ભાલ તિલક છે મદન કુંમકુંમનું,

શાને દમે પિટયા મદન મને તું.

હું નથી દહનક સ્મર તુંજ શંકર, (૨)

હું છું દુઃખી બાળ દીન ન માયું,

શાને દમે પિટયા મદન મને તું.

૫૭

ગીતિ.

કયમ તું બ્રાંત દિસે છે, કારણ આનું કળાય ના મુજથી;

એવું શું છે મનમાં, કહેવાનું જે કયાય ના તુજથી.

વદ વદ વદ વામોર ! વરવાચ્છાં જે તને ઘણી હોય;

તે વર આપી તુજને, શુરુ કન્યાને પ્રસન્ન કરે સોય.

- દેવ૦ વરવાંચ્છા નથી ગીજી, વરવાંચ્છા છે રસિકવર તારી;
 વધૂ કરી દેવ ગુરુની, વાંચ્છા પૂર તું ઘણા દિની મારી.
- કવ્ય બેન સમાન તું મુજને, ગણાઉં બધું સમાન હું તુજને;
 એ સંબંધ ભૂલીને; બોલે આ શો અનર્થ તું મુજને.

ઈન્દ્રનું જાન છળ.

—XX—

દ્રુતવિલંબિત.

પય વિશુદ્ધ ફિક્કી થઈ ચંદની, હિમ મલીન દિગંત દિશા બની;
 સુરત મુગ્ધ સુરેશ્વર કુંઠુટે, સુર કરી જગંબ્યાં મુનિ તે સમે.
 સમય બ્રહ્મ મુહૂર્ત તણો અહા, થઈ ગયો, મુનિ એમ વિચારતા;
 લઈ કમંડળ કોપીન પાધરા, ઉટજથી નિકળ્યા નદિએ જવા.

અનુષ્ટુપ.

ઉઘાડ્યાં દ્વારને પેઠો, મુનિ વેશ શચિપતિ;
 કામીને સત્ય છે નહોયે, લજ્જા વિશ્વવિષે કશી.
 સતીએ દ્વાર દીધાં કે, હુશીને મોહનું ભયું;
 વજ્રીએ ધૂષ્ટ થે ધીરું, માગ્યું ન માગવાતણું.

(૩૫ દિસોછો રાજેશ્વર. એ રાગ.)

ક્યાંથી આજ અચાનક, સુખ આ સ્વામી સાંભર્યું રે૦
 ક્યાંથી આજ અચાનક, સુખ આ૦

સંધ્યા વંદન કાજ સીધાવ્યા, પળમાં ત્યાંથી પાછા આવ્યા;
 સાચું કે' શે મુનિવર મન મોહિ લઈ રે. ક્યાંથી આજ અચાં
 થરથર અંગે ધ્રુવે ઝાઝા, સંયમી થઈ ક્યમ મુકો મારાં;
 તીલું તીલું નીરખો શું મદનું લઈ રે. સ્વામી આજ અચાં
 ખાંદ્ય ગ્રહી લ્યો કંઠે તાણી, થરથરતે મુખ વદતા વાણી;
 અધીર થયા ધીરા તે ચિત્ત શાણે ચળ્યું રે. સ્વામી આજ
 મંદ મધુર હસતા કર ધરતા, મુજને પણ મદ્દેલી કરતા;
 મુનિવર આ શું અલૌકિક આજ નવું નવું રે. સ્વામી આજ

રૂકિમણીનો સંદેશો.

—X—

(નાતીશી નથ મારા નાડમાં સમાય-એ રાગ.)

સ્વસ્તિ શ્રી સ્થાન સોરઠ પૂર સાર,
 રાજ કરે ન્યાં મારા પ્રિય પ્રાણાધાર, જાવ તહાં દ્વિજરાજ.
 આપને પત્ર ને કહેલે આ વાત,
 જે રે જુઓ છો તમે નયણે : સાક્ષાત;
 આહું લખીએ શે કાજ, ધરના શુર મહારાજ.
 કુંવારી કન્યાને કરી અઘટિત કાજ,
 કાગળ લખું છું જોલે લેતા મારી લાજ-દારામતી છો રાજ.

નવ ગાંઠયા તાત ને નવ ગાંઠયાં માત,
 એંતું રે કરે છે ધાર્યું અહીં મારો બ્રાત-વેલા વળજે હો રાજ.
 ત્રણ દીની વરધે લગન લીધાં આજ,
 શિશુપાળ આવે છે લેઈ એનો સાજ-દ્વારામતીના હો રાજ.
 માળાપેં મૌન ધર્યું ન થાય વાત,
 વકર્યો ફકમૈઓ ત્યાં કોની રે તાકાત-વેલા વળજે હો રાજ.
 તન માંડે અહીંઆં ને મન તમ પાસ,
 લખતાં લખું છું એક ખરે રે વિશ્વાસ-દ્વારામતીના હો રાજ.
 અખિકા પૂજવા નીકળું ઘર બહાર,
 ત્યાંથી હરણુ માંડે કરવા મોરાર-વેલા વળજે હો રાજ.
 કાગળ લીંબાય ન દેખાય ન લખાય,
 સાંભરો તમે ને મારી આંખડી લીંબાય-દ્વારામતીના હો રાજ.
 અમુંઝણુ થાય ન જંપાય દિન રાત,
 કોઈ નથી માંડે ત્યાં કંઈ કોને વાત-વેલા વળજે હો રાજ.
 તમારા ઉપર મારા જીવનની આશ,
 જીવણુ ! રાખી છે જો જો થાય ન રકાશ-વેલા વળજે હો રાજ.
 દિલ ધરી દાઝ દીન દાસીને કાજ,
 મારી રાખવાને લાજ, જહુરાય આવું વાજ-વેલા વળજે હો રાજ.

તુલસીદાસનો ત્યાગ પ્રસંગ.*

—X—

અનુષ્ટુપ.

ખ્યારિ ખ્યારિ કહી પાસે, આવતા કામ મુગ્ધને;
લજ્જાળુ વધૂએ રોક્યો, આ રીતે અટકાવીને.

લલિત છંદ.

શરમ છે કરી કે નથી પતિ,
અરર ! આમ શું ગુમ થે ગતિ;

* તુલસીદાસ ઉત્તર હિંદના એક કુમાવિસદાર પિતાના પુત્ર હતા. પિતા તેમને નાના મૂકીને મરી ગયા અને પોતે મોજ શોખમાં ઘણો પૈસો ઉડાવી લીધો. ઘર ભિચુ હોવાથી જોડેના એક ગામમાંથી ખાનદાન કુટુંબની કન્યા મળી. કન્યા ઘેર આવી અને તુલસીદાસજી તેનામાં એવા લુબ્ધ બની ગયા કે, મા ગિચારી દરણાં દળી તેમનું પોપણુ કરે તેની પણ દરકાર રહી નહિ. વહેને તેને પિયરે પણ જવા દે નહિ. એકવાર વહેવાણુના બહુ ઇપકાથી તુલસીદાસ નદીએ નાહવા ગયા હતા એટલામાં તેમની માએ વહેને મોકલી દીધી. નહાઈને પાછા આવતાં જ તેમણે ‘એ ક્યાં ગઈ? એમ પૂછ્યું અને ‘પિયરે’ એટલો દુંડો જવાબ સાંભળતાં જ હાથમાં પાણીપત્ર ખભે ધોએલું ધોતીઉં ને જોડે માથે તુલસીદાસ ધેરથી—ગામમાંથી નીકળી સાસરે ગયા. પ્રેમમુગ્ધ જેવા તે ઉલ્હડ ‘પ્રિયા પ્રિયા’ કહેતા સાસુના અંતઃપુરમાં પેસવા જતા હતા એટલામાં તેમનાં વધૂએ નિર્લજ્જતાથી ખીજવાઈ જઈ આ પ્રમાણે કહ્યું.

મુજ અલાગિણીની બધી રતિ,
પ્રભુ પદે ધરો થાય સદ્ગતિ.

રુધિર માંસનાં ગર્હ ગાત્રની,
નરક ખાણ હું નારિ જાતની;
તુલસીદાસજી આટલી રતિ,
પ્રભુ પદે ધરો થાય સદ્ગતિ.

સલિલના ક્ષયી પુહ્ણુદો સમા,
સડિ જતા બધા તત્વના બન્યા;
વયુ વિનાશિની વ્યર્થ મોહિની,
પ્રભુ પદે ધરો થાય સદ્ગતિ.

શ્રવણ શું કરો વાલી વેણુને,
નયન શું ભરો રૂપ કૂટકે;
ગરિબ શું બનો ગોરિ ગૌરવે,
નમન શું કરો નારને પદે.

શ્રુતિ ધરો કથા રામ કામની,
નિરખી લ્યો છળી રાઘવેન્દ્રની;
દીત બનો દયાનાથ સન્મુખે,
ચરણમાં નમો શ્રીહરી તણે.

ધન ધરા અને દાર સંતતિ,
કશું નથી બંડું વિશ્વમાં પતિ;
જગતે જાળ આ બુઢી મોહિની,
પ્રભુ ભજો થવા સ્વામિ સદ્ગતિ.

દૂર શરીર આ પાપ પાંજરું,
રટન શું કરો તેહનું મરું ?
પ્રભુ થવા કરો શ્રેય આપનું,
સ્મરણુ રામના પુણ્ય નામનું.

અનુષ્ટુપ.

કઠોર વચનો આવાં, શ્રેયનાં બોધનાં સુણી;
ઉંચરેથી વળ્યા પાછા, રામ ભક્ત શિરોમણી.

૫૬.

ધન્ય તરુણી તુલસીદાસની, બોધ્યો અનુરક્ત નાથજી;
ધન્ય તરુણી તુલસીદાસની.

પોતામાં મોહી રહેલ ને, કરતા હાજી હજુરજી;
બેળનીએ નવે નાથને, કરશે કથી વડ્ દૂરજી.

ધન્ય તરુણી તુલસીદાસની.

સ્વામીનું હિત વિચારવા, કીધું સુખ પોતે ત્યાગજી;
અવસરે યોગ્ય વચન કહ્યાં, જેનો લાગીઓ હાગજી:

ધન્ય તરુણી તુલસીદાસની.

ગદ્દા પરચીશીમાં ધૂમતા, વધુ મધુ ચકચૂરજી;
કંથને બોધ્યો તે સાધવી, અમને પદ તારાં પૂજ્યજી.

ધન્ય તરુણી તુલસીદાસની.

રાધાકૃષ્ણનાં કાવ્યો.

રાધાનું રૂપગુણગૌરવ.

૫૬.

ખસો અળગા, અડશોની અલખેલા,

છોરા નંદના ન થઈએ છટકેલા;

ખસો અળગા અડશોની અલખેલા.

કહીં અણુજાણે ઘેર જનમેલા (૨)

અહીં ચાહીરડાંમાં ઉછરેલા;

તમે નહિ અમ લાયક નહિ છેલા,

ખસો અળગા અડશોની અલખેલા.

અમે મોટા ઘરની વહુવારૂં,

તમે કાનકુંવર નારૂં કારૂં;

કાના સંગ શું અસમ શોભે વારૂં ?

ખસો અળગા અડશોની અલખેલા.

અમો ગોરટડી રે ગુણી વણુઝારી,

તમે કાળા કૂબડા ને ગઉચારી;

ચંદુનંદન આપણી નહોય ચારી.

ખસો અળગા અડશોની અલખેલા.

છોરા, નંદના ન થઈએ છટકેલા,

ખસો અળગા અડશોની અલખેલા.

કૃષ્ણને લઈ આવવા વિનતી.

(ઓધવ સાચું કોની આવ્યા કેમ તહિ.—એ રાજ.)

રાધા શામળીઆને સમજાવી લાવ અહીં,
 સાહેલડી ખીજે ન જાય કહીં;
 શામળીઆને સમજાવી લાવ અહીં.
 ચતુર તો તો ચંદ્રાવલી તું સહી,
 જસોદાનો જાયો ન જાય વહી;
 શામળીઆને સમજાવી લાવ અહીં.
 તલસું હું તો અતનુને તાપે તપી,
 વિઠ્ઠલવર વેદને રહી છું જપી;
 શામળીઆને સમજાવી લાવ અહીં.
 દ્વિતી કનેઆનો કાન ધરીને સહી,
 હાજર કહે તારી હજુરમાં અહીં;
 પ્રીકર નવ કરતી સલુણી કઈ.

—X—

રાધાનો શરદ વિજેગ.*

(માફે સોનાતું છે ખેડુરે—એ રાજ.)

વાલી વાલે તરછોડયાં રે, કોને કોને જઈ કહીએ;
 પ્રીતિમાં ખંધન તોડયાં રે, અંતરમાં સમજી રહીએ.

* વિજેગણુ ગુર્જરીનું આ શરદ વર્ણન છે પરંતુ રાધિકા જેવી બાપાના સાહિત્યની અનુસમ દેવી નાયિકાને લગાવી દેવું એ હીક કાગવાથી તેમ કયું છે.

શું સાસરીએ જઈ કરીએ રે, સાંભળ શાણી સાહેલી;
 મૈયેરમાં મુંઝાઈ મરીએ રે, રહીએ ક્યાં જઈ તે કે'ની.
 મુઓ મદન થઈ મહા વેરી રે, રંજડે છે આપણને;
 મુંઝામણ અંતર કેરી રે, કે'વાયે ના પરજનને.
 નથી રોગ કશો પણ બેની રે, નિશદિન ગાત્રો શોષાએ;
 શું કરીએ ઔષધ કે'ની રે, પ્રાણુજીવન વણ વણસાએ.
 સાસુજી ચિંતા કરતાં રે, નાની નણદી રોજ પૂછે;
 મને દેખી નેણો ભરતી રે, ભાલલડી આ-તે શું છે ?
 મારા સસરાજી શોષાએ રે, દેખી દીન જન શી મુજને;
 સાસુજીને સમજાવે રે, લોભ લાગ્યો છે શું એને.
 ઉનાળે લોહી ઉકાળ્યાં રે, ગાળ્યું દુઃખે ચોમાસું;
 આ આવી શરદ સતાવારે, વરસાવે વિરહી આંસું.
 અંબરમાં આછા તારા રે, શરદ પુનમની રાતલડી;
 સુખ લે સંજેગી દારા રે, છણુછણુ દાઝે છાતલડી.
 પાકી ગૈ સાલ રસાળી રે, શાલી પાકી પીળી થઈ;
 પાકી હું નાર વિજેગી રે, પ્રેમ પીડે બેહાલ બની.
 ગાંડી ઘેલી થઈ કીધો રે, લીધો લાવ વિલાસ કરી;
 નદીએ સમજ્યું થઈ સીધો રે, લીધો પંથ સુનીતિ ધરી.
 આધુકલો અંબુરાશિ રે, ખાશી રીતે ખેલ રમ્યો;
 બહુ નદીઓનો નાવલીઓ રે, નાશી ઉછળી શાંત થયો.
 સાંજે નવ વધુઓ શાણી રે, નાના વિધ શણુગાર સજી;
 સાસુજીને શિર નામી રે, નાની નણદી સાથ લઈ.
 શેરીમાં ગરબા ગાતી રે, રાતે રંભા સમ-ભાતી;

રાતી ને તાતી માતી રે, જોખન જોરે છલકાતી.
 ચાંદલીઓ ચિત્ત અળાવે રે, વધુ વધુ કહું વાતલડી;
 નવ નવરાત્રીના દાડા રે, શશી અજવાળી રાતલડી.
 શરદે છે તેજ સુભાગી રે, ઘર જેને છે નાવલીઓ;
 અમ સરખાં બેન અભાગી રે, લેઈ શકવાનાં લાવ કીઓ ?
 અખી શા માટે રીસાયા રે, સાસુજનયા ન સમજાતું;
 કાગળ કડકો નથી લખતા રે, એ મુજથી નથી સેવાતું.
 પરણીને ગઈ હું જ્યારે રે, ત્યારે માનિતી કીધી;
 બહુ વિધનાં લાડ લડાવી રે, વાલમજીએ વશ કીધી.
 હૈએ ધીકે છે હોળી રે, સ્વામીના વિરહે સજની;
 મારાં લીંજય ચીરને ચોળી રે, રોતાં વિતે છે રજની.
 બધી અબજા જાતિ એવી રે, પાણી પીને ઘર પુછે;
 પરવશ કરી મૂકે વહેતાં રે, આંસુ આવી કોણુ લુછે.
 સુની કુંજ ગલી જમુના રે, તટ સુના ને હુંય સુની;
 હબકે હેડાં ઉછળે છે રે, હા હૈયાના હાર હરી.
 મથુરામાં મૂકી રોતી રે, વાલમજી સૌરાષ્ટ્ર વશ્યા;
 હવે ઘણું થયું ગીરધારી રે, હારી હારી હુંજ વશા.
 રિસાળ રસિક રાધાના રે, આઘા નવ રો' મુગટમણી;
 દ્યો આજ થકી સમ આઘા રે, બાધા મારે બોલ તણી.
 જોવાને પ્રેમ અમારો રે, તજી ત્રિકમ શું ગાલી ગયા;
 ગોપીનો સાથ રડાવ્યો રે, મનમાં નાવી કાંઈ દયા.
 કુખજાને લાડ લડાવો રે, નથી એની ઈર્ષ્યા અમને;
 પણ વાસ વસો વૃંદાવન રે, જોઈ રીઝીએ પ્રભુજી તમને.

નમી નમી ચાંચી લીધેલાં રે, દર્શન સુખ કંથમ વિસરસે ?
 શું પ્રણય કલંકનો રાખી રે, રોષ વસ્યા જઈ વિદેશે.
 પળશી કરતા પાતળીઆ રે, માનિનીઓને મનવવા;
 તે તમ પાછે ટળવળતી રે, આજે માધવને મળવા.
 ઘડી ઘડી ગોપીને કરતી રે, રાગવતી રૂડી વાંસલડી;
 નથી પડઘો સરખો પડતો રે, શ્રવણે દિન કે રાત કદી.
 જશોદાના બચા માયા રે, આમ ઉતારી શું દીધી;
 કાનુડા કપટી ખળરો રે, સ્વપનામાં પણ ના લીધી.
 નિમેષ ન કરતા ન્યારી રે, ખ્યારી કહી પુંઠે કરતાં;
 જવ તે ખ્યારી વિસારી રે, બરી તારી શી મમતા.
 સખીઓ મહેણાં મારે છે રે, કરે આંગળીઓ લોક પુંઠે;
 નથી ઘરમાંથી નિસરાતું રે, રાધાથી પ્રભુ આપ રૂઠે.

કૃષ્ણને ઉપાલંભ.

પદ.

વારૂ પાળો છો વિઠ્ઠલવર આખ્યા વાયદા રે,
 વાહ કામ તંત્રના કાયદા રે—વારૂ પાળોં ટેક
 કોઈને વૃંદાવન બોલાવી, કોઈ સંગાથે કરતા ચારી;
 એમ સઉને રાજી રાખતા રે, વારૂ પાળો છોં
 ઘડીમાં માત જશોદા સાથે, ઘડીમાં કાળી કુબળ સાથે;
 ઘડીમાં ગાયો ચારતા રે—વારૂ પાળો છોં
 કોઈને કુંજ ગલી બતલાવો, કોઈને યમુના તટ બોલાવો;
 કહી વૃંદાવન જઈ ખેલતારે—વારૂ પાળો છોં

કુંજકેલિ ને શૃંગાર.

૫૬.

લાવો લાવો કંકણ માફ લાવો,
 કાના અમથી ન વેળા વીતાવો;
 ચાલી સખીઓ તો વ્રજની વાટલડી,
 લલા લીરુ હું પડીશ એકલડી.
 લલી લલી. તું લામિની લીરુ,
 મને સમજાવે ઠીક ધીરૂં ધીરૂં;
 કાળી આંખોની કામણગારી,
 કાચાં કાળજાં કાઠી લેનારી.
 એણાક્ષિ ! તું એકલડી છે શાણુ,
 જ્યાં ત્યાં કુસુમેષુ છે તારી ત્રાણુ;
 ગોરિ ! કંકણ તો ત્યારે મળશે,
 જ્યારે દ્વૈતનાં અંતર ટળશે.

૫૬.

લાવ લાવ હું અળતો લગાડું, પોથીમાં પલાળીરે;
 તારી નાભુક પગની પાટલીએ, ને પાનીએ બહાલીરે.
 લાવ લાવ હું ફેણ શી વેણ, ગુંથી નાંખું ગોરીરે,
 મૂકી શુલભાસ ફૂલની ઘેર, રહે જેહ ફેરીરે.
 લાવ લાવ હું બાંધું લલાટે, લલાટિકા તારેરે;
 નરી નક્ષત્રમાળા ન હોય, ખીલી જેમ તારેરે.

લાવ લાવ હું બિંદી બનાવું, લમરપર તારી રે;
 મોટા મુનિઓનાં મન ડળી જાય, એવી પ્રાણુખારીરે.
 લાવ લાવ હું ઝીણી કરીને, આંખલડીઓ આંજુરે;
 જેના સહજ ફરકલાને ફેંદે, જગત જાય ગાંજુરે.
 લાવ લાવ આ મોતીના કાપ, તરલ તનમનીઆંરે;
 તારે કમનીય કાને પહેરાવું, લોલક લટકણીઆંરે.
 લાવ લાવ આ ઢળતી મજેની, પે'રાવું હું વાળીરે;
 જેથી શોભે મનોહર મુખ, રાધે ! રહીઆળીરે.
 ચાલો ચાલો થયું થયું બેશ, હવે ઘોની જવારે;
 ક્યાંક કાઢશો પાછો વેશ, મોહી રહ્યા મા'વારે.
 ઉભી રે'રે' જંગાલનું ટપકું, કહું તારે ગાલેરે;
 મારી ગોરી ગુલાબી નાર, નજર નવ લાગેરે.

અન્યોક્તિનાં કાઠ્યો.

મન્દાક્રાન્તા.

ગંગા આદિ સકળ નદિનાં વારિ પામી સમુદ્ર,
લેશે ગર્વી નથી પણ હિંચાં રત્નની ખાણ રૂપ;
પામીને થે અતિશય સુખી લોક ગોપાદવારિ,
કે'સ્પર્દાથી મમ સમ કયો ? વિશ્વને ખેંહા પુકારી.

રથોચ્ચતા.

મૂક મૂક જળને દયાનિધે !

વારનો સમય ના નથી હવે;

આજ આતક મુવા પછીથી તું,

વારિને જલદ ! કે' કરીશ શું ?

માત્ર આતક તણીજ આંચમાં,

ખિંદુઓ નવ પડે પયોદનાં;

પાણિ પાણિ કરી નાંખી પૃથ્વિ, તે

મેઘને ક્યમજ દોષ દેઘએ.

શાર્દૂલવિક્રીદિત.

પીડયું છે મદવારિથી ટપકતા હંસ્તીતણા ગંડને,

પુષ્પોની પણ હુષ્ટ ચિત્ત થકી છે લીધી હરી ભૂતિને;

ઠરાડ્યા કમલોથી આશ મધુની જેણે ધરી હંસને,

મોટાનો થઈ વેરી બંધન પડ્યો તે ભંગ આ અંબુજે.

પુષ્પિતાગ્રાં.

નિજ શિર પર લુંગ ઘેસવાનું,
તજ અભિમાન પુલેલ ખાખરા તું;
ધવલ મુદિત માલતી વિયોગે,
અનલ નિવેશ ગાળી તુંમાં કરે છે.

સુરભિ રહિત કણિકાર સેવે,
તજ દંધને તું સુવાસી ચંપકોને;
શુભ અશુભ ગુણો ન જાણવાથી,
મધુકર દુર્જનતા જાણાય તારી.

વધુ સહ વંશી પદ્મનાં વનોમાં,
પ્રતિ દિન તું કરતો વિલાસ જેમાં;
જળ સુકઈ જવાથી તે સરોને,
ક્યમ થઈ નિર્ગુણી હંસ તું તજે છે.

સ્મર વચન શી પંડિતાઈ તારી,
વળી બહુ કોકિલ મિષ્ટ તારી વાણી;
નથી જરી પણ છાજતી વસંતાં,
વન મહિ આમ પદ્માશ વૃક્ષ કેરાં.

નલ મહિ ઘનરાયને વિલોકી,
મયુર ઘણા હરખાય નાથ શાથી ?
ઉદય સુહૃદનો થતાં વિશેષે,
મન મહિ સજ્જન હર્ષ બહાલી પામે.

વૈતાલીય.

ધનને સ્તુતિ ગર્જતા કરે, ફલની શા મૃગરાજ આશથી;
 પ્રકૃતી જ વડાની એહ જે, નવ સાંખે પરની સમુન્નતિ.
 નથી ચુંગિત વાયુએ અને, નથી ભુંગે વળી મલ્લિકા પિધું;
 જડયું જડી કઠોર ડાળીએ, પરિણામે ધુળ ધાણી તે મળ્યું.
 વચનોથી અસહ્ય નીચનાં, મહતા જાય નહીં મહાનની;
 જ્યમ જાય નહીં મહાંધતા, રજથી વ્યાપ્ત થતાં મણિતણી.
 ખટ દૈહિક શત્રુને ન જે, પણ વારી 'શકતા' લાણી ગણી;
 ઝટ સિદ્ધ કરે કલંક દે, અપલા નામ રમા ખરેખરી.
 કરી રક્ષણ નિત્ય સિંચતાં, વિધિનાં ખીજ જળે વિવેકના;
 જનને ફળ પ્રાપ્તિ થાય છે, 'શરદે' ધાન્યની સૃષ્ટિને યથા.
 સમવૃત્તિથી શાંતતા ધરી, સમયે તીક્ષ્ણપણું ધર્યા થકી;
 નિજ તેજથી ઉન્નતિ ધરે, જગમાં સૂર્ય સમાન ભૂપતિ.
 મદ માનની ઉદ્ધતા ધરી, ક્ષિતિપાલો અતિમૂઢ થાય છે;
 અતિ મૂઢ તજે વિવેકને, અવિવેકે જન ગિન્ન થાય છે.
 મુળ માર્ગ ખતાવનારને, તજતાં કેા સુખિયો થતો નથી;
 અવધે અરુણ પ્રભા હરી, જ્યમ માર્ત્તંક પડે મહોદધિ.
 પિક શાવક કાક સંગને, તણ દે જેમ થતાં યુરી વયે;
 મળ હંસ કુલે દ્વિજોત્તમ, સહગામી બક સંગ છોડીને.
 ઉતરે શુભ શીખ ના ખાળે, જડને કોટિ ઉપાય યોજતાં;
 શશિકાંત વિના ખીજા ખરે, જ્યમ જાયે કર જ્યર્થ ચંદ્રનાં.

નિજ દોષથી નાશ પામશે, ખલ ઈર્ષા કરતાં મહાનની;
 જ્યમ નાશ પતંગ પામતાં, કરિ ઈર્ષ્યા બળતા હુતાશિની.
 પૃથિવી પતિની સુતા અને, દમયંતી નળ ભૂપ ભામિની;
 યશું પૂર્ણ ઘને વને ફરી, કૃતિ એ શી વિધિના વિપાકની,

માલિની.

કુસુદિની કરમાતાં, ખીલતા પદ્મ કોશ,
 ઘુડ હરખ તજે ને, પ્રીતિ પામે સ્થાંગ;
 ઉદય રવિતણે ને, ચંદ્રનો અસ્ત થાય,
 હત વિધિ અવળો તો, અંત આવે વિચિત્ર.
 તિમિર હરણ કર્તા, આપ જે ખેલનારો,
 દશ શત કરવાળો, જ્યોત્સનામાં ચાલનારો;
 વિધુ પણ વિધિ યોગે, રાહુનાથી ગળાય,
 લિખિત બદલવાને, થાય ના કે સમર્થ.
 જગ બધું અજવાળે, તે છતાંએ શશાંક,
 નિજ વપુગત મોહું, ના પ્રમાણે કલંક;
 પ્રકૃતિ સુજન કેરી, હોય છે ખાસ એવી,
 પર હિત રત રે' ને, આત્મ કાર્યે ન પ્રીતિ.
 દિનકર કદી ઊગે, પશ્ચિમે ને કદાપિ,
 પ્રચલિત ગિરિ મેરુ, થાય ટાઢાય વહ્નિ;
 કદી ગિરિવર શૃંગે, પત્યરે પદ્મ ખીલે,
 સુજનતાણું ન થાયે, તોય બોલ્યું અખોલે.

ગીતિ.

શરદે ન વરસે ગાજે, વરસે નિસ્વન વૃષા વિષે મેઘ;
કરે નહિ નીચ બોલે, કરે સુજન તે વદે ન લવલેશ.
ગુણીજન લે છે લહાવો, સદાય શોધી દૂરસ્થ ગુણીજનનો;
મેકક લે ના લહાવો, જળનો વાસી છતાંય પદ્મતણો.
દુર્જનના તે સંસર્ગે સજ્જન જન પણ ગંણાય અપરાધી.
રાવણ કૃત અપરાધે, ઝંઘાયો જળનિધિ નિરપરાધી.
સંગ કુછંદ વિશેનો, પણ માહાજનનો જતો નથી વ્યર્થ;
વાસ, વ્યાસને પામી, ધીવર કન્યા પરાશરે જેમ.
નૂપૂરના મરકત મણિની, કણિઓકેરાં પડેલ કિરણને;
ધારી દુર્વાકુર શાં, હરિણી ચાટે પ્રિયાતણા પગને.

આલ્યાયિકા.

સુવર્ણમાં સર્વ ગુણો વસે છે, સુવર્ણને સર્વ સદાં ભજે છે;
જુઓ ત્વરાથી જળરાશિના ભણી, ધરી શિવે મસ્તકે જાય જાન્હવી.

અનુકૃપ.

સ્તુત્ય છે મહિમા કેવો, મોટાના મનનો અહા!
આપે ઘસાઈને આપે, શાંતિ આશ્રયીને સદા.

ગુંગાર રસનાં કાવ્યો.

શશાંક દૂત.

વૈતાલીય.

સમિઃસાંજ સમે છળે ઉભી, ણિજના આશ્વિન ચંદ્રને નમી;
વિરહાતુર એક ગુર્જરી, સહસા આમ વદી શશી પ્રતિ.
અયિ ચંદ્રિર, આજથી હૃદયે, વધતા પૂર્વ લાણી ભાણી તમે;
ઉગશે જઈ ચૂંચિમા દિને, કલંકતા નગરે નિશાગમે.
હું વિનેગણને મુકી અહીં, પતિ છે વર્ષ થયું વસ્યા તહીં;
જઈ આપ જરાક તેમને, મુજ સંદેશ સુણાવને સખે.
ઉપડે નહિ જીભ આપ શું, અબળા લાજ થકી લગલું છું;
પણ દીર્ઘ વિનેગ હુઃખથી, મુકી મર્યાદ કંઈક કા'લું છું.
શિશિરે શિથિલા થયેલ તે, બહુ બાળી મધુ માસમાં સ્મરે;
ધરિ મેં બહુ ધીર ચંદ્રમા ! પણ તે રે' ન હવે શરતસમે.
પરણ્યા પછી આણું આવતાં, સહવાસી પિઉની થઈ હતી;
રસના વરશ્યા હતા ખરા, વરસાદો પણ હું નવી સવી.
સમજી રસ ભાવના નહીં, સંમજી ત્યાર પછી બુદ્ધિ પડી;
મધુરું મધુરું ઉડું ઉડું, સ્મરતાં તે મનડું મુંઝાવતું.
બહુ વાર વિચાર લાવતું, ભડકે અંતરને પ્રળાપતું;
સખિઓ સુખ માણતી લહી, પુટકમીં ફિટકાર આપતું.

ઠરતું ન પિએર સાસરે, ઘર કે બાહિર બાગ બંગલે;
 વસને ન વિભૂષણે રિએ, મન નાંખ્યું મદને મથી કશે ?
 વસુ છું સુખ સાજમાં રૂડા, પણ આ શોષ થકી સીદાઉં છું;
 શું હતું શું ગયું ન શું બન્યું, ક્યમ બહાલું અળખામણું થયું.
 ન ગમું પરને હું કે મને, ન ગમે તે ન કળાય કે મિશે;
 જન કે જણશે વશે કશે, ન કશે કેમ મને ગમે ન શે ?
 ઉછળી તરસી રહું રડયું, મન માફ ન કશાથી માનતું;
 સમજે સમજાવ્યું ના કશે, ઉલટું આમ નિરાશ થૈ જતું.
 ગુણથી વયથી સુજાતથી, કુળવંતા ઉજળા કુટુંબથી;
 ધન ભાગ્ય ગણાય લોકથી, મુજ માળાપજમાઈ મેળવી.
 સમ જોડ ગુણે વયે કરી, અલખેલા વરને વરાયલી;
 નિરખાઉં છુંએ હુંએ વળી, સખિઓની ધરિયાળું આંખથી.
 ધન છે સુખ છે શરીર છે, અમને બહોવરને સ્વરૈક્ય છે; +
 અતુકૂળ બધુંય આમ છે, પણ એ એકલડા વિદેશ છે.

—X—

+મનતું એવું કૈક્ય કે એક ખોલે એજ ખીજના મોંમાં હોય.
 જુનાં ગીતોમાંએ પતિપત્નીના આ સ્વરૈક્યનો ધ્વનિ છે. જુઓ:-
 “અમારા દિલમાં એતો તમારા મનમાં રાજ”. મિલાપ.

પ્રિયાનું મૈથર.

—X—

ઉપજાતિ.

ઉઠો અલ્યાં થાય જુઓ ઉજેશ, આવે તમારો પિતર પ્રદેશ;
તાપી સુકી મેલ વધી અગાડી, જાગી જુઓ આંખડલી ઉઘાડી.
જુઓ કપોલારુણ મંગળ શ્રી, ઉષા પ્રભાતે ઉઠતાં સુગાત્રી;
પ્રસાદતો લોચન ચિત્ત કેવો, દેખાવ દેખો દ્યુતિ મળેનો.
આવી અહીં આગળ આમ આરાં, જુઓ જરા જાસુદ પુષ્પ ગોરાં;
પ્રિયા જુઓ આ અહીંથી તમારું, શરૂ થતું મૈથર રમ્ય આરું.
ક્ષીરાબ્ધિને ફેન સમાન ઘોળે, ફૂટે ફેને કાલરિએ કપાસે;
શિઆળું મોલે મલપી રહેલાં, શ્વેત્રો જુઓ મૈથર મોહ ઘેલાં.
ઉંચે લીલે શેલડીએ સુસાંઠે, ગાંઠે પુટી પાનઠની કલાંઠે;
જુવારનાં ખેતરથી જુવંતિ ! સીમા જુઓ કાનવની હસંતી.
નાની રૂપાળી જળ હોડીઓની જેવાં ત્વરાથી તરતાં ખગોથી;
દ્વારે પુર્યાં મૈથ્રિક મંડળો શી, ખેડી કિનારે બગ પંક્તિઓથી;
તારે ખિલ્યું બ્યોમ ન હોય તેવું, કળી રહેલાં કુમુદે ભરેલું;
લક્ષ્મીતાલું દર્પણ હોય તેવું, સુગોળ રાકા શશિખિંબ જેવું;
સરોવર સ્વચ્છ સુકચ્છ કેવું, લાગે જુઓ લાડણ આ મળેલું.
કાળી તણાં કીર્તનમાં ગવાતો, પતે તણાં પાતકથી પડેલો;
જુઓ પશ્ચે વાદળ શો જણાતો, પવિત્ર પાવાગઢ સુખ ચેલો.

—X—

નણુંદનો વિનોદ.

—XX—

૫૬,

ભાભલડી, વાત તમારી મેં જાણી,
અજાણી રાખી રહી ન અજાણી;
ભાભલડી, વાત તમારી મેં જાણી.

અંતરમાં ઉંડો ઉમળકો વહે છે,
જીજ્ઞાસા ધરડાં લોચનીઆં હસે છે;
‘ તારી ભાભીને છે’ એમ કે’ છે,
ભાભલડી, વાત તમારી મેં જાણી—
સુહાગણુ સાસુતણાં ધન રાણી,
ભાભલડી, વાત તમારી મેં જાણી.

માનિતાં માનો ન માનો પરંતુ,
શરીર તો ‘ ચઢતા દિવસ છે ’ કહેતું;
કહો ના ના, ન પણ તે મનાતું,
ભાભલડી, વાત તમારી મેં જાણી,
અજાણી રાખી રહી ન અજાણી,
ભાભલડી, વાત તમારી મેં જાણી.

અભાવા થાય ખવાતું ન ખાતાં,
ઉડી ગે ભાભી પાંદુર મુખ થાતાં;

ભાગી ત્રિવલ્લી જાવ ભરાતાં,
ભાભલડી, વાત તમારી મેં જાણી,
મારા સમ ઘોની ખરે ખડું ખોલી—
ભાભલડી, સાચું કહો દિલ ખોલી.

નકામી 'ના ના' નથી ચાલનારી,
નાની છું, શરમ શોભે નહિ મારી;
રાખલડી તો હુંજ છુંની બાંધનારી,
ભાભલડી, વાત તમારી મેં જાણી—
ચુહાગણુ સાચુતણું ધનરાણી,
ભાભલડી, વાત તમારી મેં જાણી. ૫

—X—


વિજેગણનાં વર્ષા-શરદ.

ધોળ.

(કુંક છાંટી કંકોતરી મોકલી-એ રાગ.)
સાંજે ચિત્ર વિચિત્ર વાદળવડે,
શુભ દર્શી તોરણીઆં બંધાય; ઘનાગમ અ-વીઓ.
જળ ભરી ભરી વાણી વાદળી,
ધીરી ધીરી આ પૂર્વમાં જાય— ઘનાગમ.
આછો આછો તડકલો ને છાંયડો,
ઘણા ધામથી જગે જલરાય— ઘનાગમ.

શૂરો આથમણો ને દક્ષિણતણો,
 વાવાઝોડાનો વાયરો બહાય— ધનાગમ.
 ખાંધે ખગલાં તોરણ મહેના માનમાં,
 સામાં સારસ જાય આકાશ— ધનાગમ.
 ઉતર્યો ઉતર્યો કોકિલ મદ ઉતર્યો,
 ખોલે ખોલે ખપેઆ ચોપાસ— ધનાગમ.
 સાપ વિંછી ખાકે ખા'ર નીકળે,
 ક્રીડીઓને ઊડન આવે પાંખ— ધનાગમ.
 ખિસતંતુનું ભાથું રે ખાંધીને,
 રાજહંસો માનસ સર જાય— ધનાગમ.
 નાચે થનથન મયૂર કળા કરી,
 ઉંચી ડોકે આમંત્રે સહર્ષ— ધનાગમ.
 દીટોડી ને ચકોર ચિંતા ધરે,
 ઉની ધૂળમાં ચકલીઓ નહાય— ધનાગમ.
 ચાંદા પાછળ ખની જળકુંડલું,
 આપે ખેડુતને મહેની આશ— ધનાગમ.
 ઘન ઘોર દિશાઓ ખનાવીને,
 ઉડા ઉડા મહે ગાળે આકાશ— ધનાગમ.
 કાળા પાણમાં સોનાની રેખ શી,
 વાંકી લીટીએ વિજળીઓ થાય— ધનાગમ.
 સિન્ન વર્ણાકૃતિનાં વાદળ થકી,
 જાણે નભમાં મંડળિયાં પુરાય— ધનાગમ.

મોટે મોટે કાટકે ઘન ગાજતાં,
 ભર્યા ભુવનમાં ધીર ન ધરાય— ધનાગમ.
 ચોમાસાની ણીઆમણી ચાતડી,
 વિજેગણ હું ગાળીશ કેઈ પેર—ધનાગમ.
 અખાત્રીજના વાયદા વીતીઆ,
 નાવ્યા નાવ્યા તણુંદીના વીર— ધનાગમ.



ચોમાસાનો બહાર.

(એજ રાગ.)

લીલી હરિયાળીથી વન શોભતાં,
 પામ્યા ખેડુત હરખ અપાર—ચોમાસુંએ ચાલીઉં.
 જળ જળ ઘઈ જમીન રચીપચી,
 હોરે જાય સરોવર સાર— ચોમાસુંએ.
 પટે ઝડીઓ ને બહાય જેમ વાયરો;
 પાકે પાકે લાંબુડાંનાં ફાલ— ચોમાસુંએ.
 ઘોડે ચઢતાને ગાનારી દોઢિલા,
 જઈ ખેડી લાંબુડાને ડાળ— ચોમાસુંએ.
 આવ્યો મેઘને હરખ્યા મયૂર ઘણા,
 ઢલડીઓને તો ગર્વ ન માય— ચોમાસુંએ.
 મહાલે હસ્તિની સાથે મતંગજે,
 લેતા સુરભિ વનોમાં ચોપામ— ચોમાસુંએ.

લીલી સાડી ધરીને ભૂભામિની,
 સોહાગણું કરે જાણે હાસ— ચોમાસુંએ.
 ઇંદ્રગોપે ભર્યા રૂડાં શાદલો,
 જાણે વનમાં વણ્યા હોય ખંડ— ચોમાસુંએ.
 ખીલ્યાં કલકલ કરસણ કોડીલાં,
 ખડખડ હસે લોક અખંડ— ચોમાસુંએ.
 વરસે સુપડે ને ટોપલે મેળલો,
 નીર નદીઓની માંહી ન માય— ચોમાસુંએ.
 લીલી સેજ શામળ ઘટ ઝાડીમાં,
 ઉડે આગીઆઓ ઠેરઠેર— ચોમાસુંએ.
 એતો શોભે ધરાને અંખોડલે,
 જાણે ઝખકતાં હોય ઝવેર*— ચોમાસુંએ.
 અદેખાંનો સરદાર સૂકાઈ ગયો,
 જવાસો આ જોઈને લીલા દહર— ચોમાસુંએ.

૫૬.

જહાલમે જહાલી વિદેશ વસાવ્યો; ટેક.
 આ, આઠ માસનાં જહાણલાં જહાયાં, (૨)
 ડાગળ તોય ન કંકડો લખાયો—જહાલમે જહાલી.
 વિજયાદશમીના વાયદા વીત્યા, (૨)
 અશ્વિન માસે આ અરધો જવાયો—જહાલમે જહાલી.

* ગોવાગણોની જવાહીરની પીનો આથે સરખાવો


પંચશરે પીટે પણ પણ પીડી (૨)
 એકેક દિન તે જુગ કરાવ્યો— ંહાલમે ંહાલી.
 મનગમતાને દીધી માળાપે, (૨)
 વિધિએ ત્યારે આ વિજેગ કરાવ્યો—ંહાલમે ંહાલી.
 ખીલ્યાં કમળવન કમળાકરોમાં (૨)
 હંસનો સાથ આ આવ્યો ગયેલો—ંહાલમે વહાલી.
 સસરાજીએ પત્ર પાઠવ્યા તોયે, (૨)
 નાની નણદનો વીર ન આવ્યો—ંહાલમે ંહાલી.

ઉપજાતિ.

પુનઃ પુનઃ પ્રેમ ધરી ધરીને,
 વિલોકતાં નેત્ર લરી લરીને;
 પ્રમોદ પામી પિઉ પત્ર પહોચ્યો,
 બાવીસમી તારિખનો લખેલો.
 ગોદાવરી દંડક દાવ દેશે,
 પ્રમોદદા પંચવટી પ્રદેશે;
 જ્યાં જાનકી શું વસતા વિનોદે,
 તે તે સ્થળો શોક હવે કરાવે.
 ઉદાર પૈસા હીન છે બિચારા,
 ધની નથી સાંભળતા નઠારા;
 સત્તાધિકારી સઉ દંડનારા,
 તો ક્યાં રહે દુઃખ દુખી બિચારા ?

ઉપજાતિ.

મુક્તા મણી રત્ન વિભૂષણોના,
 નવાં નવાં ચીવર યોળીઓના;
 ખાત્રા પિવાના રમવા સુવાના,
 શુદ્ધાંતમાં હિંચકડે ઝુલ્યાના;
 મદૂર પુષ્પાભરણો સજ્યાના,
 ફીડા વનોમાં ફરવા જવાના;
 સમાનસુ સોગટડે રમ્યાના,
 સરોવરોમાં જળ ઝીલવાના;
 વહીલનાં બહાલ વધારનારા,
 ભલાં ભલાં ગીત ગવાડવાના;
 બની ઠંણી બાજઠડે ચઢવાના,
 દિયેરજી દોહદ દોહવાના.



વસંતતિલકા.

જે ચંદ્ર શા વદનમાં રતિ પામનારાં,
 જે હાર નિઝેરતણા તટ સેવનારાં;
 આપીન ઉન્નત ઉરોજ રૂપે વરોડ,
 તે આ રહ્યાં હૃદય પાસ ગરોડ ચાર.

શિખરિણી.

અલંકારે મુક્તા, વિધ વિધ વિલાસે રિઝવતી,
 મદે માતી મીઠા સ્વરથી સુખદાતા રસવતી;

પદ ન્યાસે ચોરે, ચતુર નરનાં જે હૃદયને,
કવિતા ને કાંતા પ્રિય નહિ હશે કોણ જનને.

સુની શય્યા ભારી, રમાણુ વિણ સુનાં ભવન છે,
નિશે નાવે નિદ્રા, રુદન કરી રાતાં નયન છે;
ગળે ગાત્રો તાપે તપી તપી ન અત્રોદક ગમે,
કરું શું હા બેની, નિશ દિન પિટ્યો મન્મથ દમે.

ઉપજાતિ.

સૌભાગ્ય દેશે કવ ભાભિ આ તે,
સિંચી ઉછેર્યા કુસુમ દ્રુમો જે;
શોભા થશે અદ્ભુત સર્વ જ્યારે,
દીગ્ધેરણ દક્ષિણ વાયુ વાશે;
નિશા ઘટીને દિન દીર્ઘ થાશે,
વૃક્ષો નવાં પલ્લવથી સુહાશે;
વળી વધુઓ ચઢશે વિલાંસે,
દીગ્ધેરણ દક્ષિણ વાયુ વાશે;
વનો વિલાંસાર્હ થશે રસાળે,
વળી સ્વરો કોકિલના સુણાશે;
ત્યારે વિયોગે રહ્યું કેમ જાશે,
દીગ્ધેરણ દક્ષિણ વાયુ વાશે.

કુમુદવિચિત્રા.

મથુર ખચૈઆ કૃષિવલ આદિ,
જન જીવ સૌને હરખ પમાડી;
વસુમતી લહાવા લઈ રહી ભાળી,
જલદ વિરામ્યો જીવન સમર્પી;

વસંતતિલકા.

શોભે નવાં કિસલયે જન વૃક્ષ લીલાં,
ખાગે સુવાસિત રૂઝાં બહુ પુષ્પ ખીલ્યાં;
તાપે તપી પવન બહાય અતિ લુવાળો,
આબ્યા ન વલ્લભ અલિ ઉતરે ઉનાળો.
આંખા કુલે નવી નવી લઘુ કેરીઓથી,
પાંચિકને દમતી કોકિલ સુ સ્વરોથી;
ફાલ્યો પુલ્યો ઘટ અશોક દિસે રૂપાળો,
આબ્યા ન વલ્લભ અલિ ઉતરે ઉનાળો.
સૂઝાં સરોવર થયાં જળનાં ભરેલાં,
છે શૂન્ય પક્ષિથી હતાં પ્રથમે વસેલાં;
સાંજે વહે પવન મંદ સુવાસ વાળો,
આબ્યા ન વલ્લભ અલિ ઉતરે ઉનાળો.
તાપે તપી વિકલતા પશુ પંખી પામે,
દોડી ઉડી તરુની છાય વિષે વિરામે;
પૃથ્વી તપ્યે નિકંજતી અતિઉષ્ણ જવાળો,
આબ્યા ન વલ્લભ અલિ ઉતરે ઉનાળો.

કેં સારસો વદી જળાશય સૂચવે છે,
 કેં હરિતનાં જુથ ઉભાં તરૂં છાયમાં છે;
 કેા ઠામ દાત્યુહ વદે જળ આશવાળો,
 આબ્યા ન વદ્ધલ અલિ ઉતરે ઉનાળો.
 કેં અદ્રિપાદ મહી અણુ ઝીણાં ઝરે છે,
 વાંકાં ચુકાં તરુની કુંજ વિષે વહે છે;
 વાત્સલ્યઘેલી ળગલી રહી બાંધી માળો,
 આબ્યા ન વદ્ધલ અલિ ઉતરે ઉનાળો.
 કેં પંખી ગાય તરૂંમાં મૃદુ દીર્ઘ રાગે,
 પુષ્પંધયો મધુ પિતાં નવ તૃપ્તિ પામે;
 બહે કુંદને હલવી વાયુ સુવાસવાળો,
 આબ્યા ન વદ્ધલ અલિ ઉતરે ઉનાળો.
 મધ્યાહ્ન થઈ સુરજ પશ્ચિમમાં નમેછે,
 ઢાળો કરી સરવ પાંચિક પંથ લે છે;
 ઝાઝો ગમે જળ પ્રદેશ સુછાયવાળો,
 આબ્યા ન વદ્ધલ અલિ ઉતરે ઉનાળો.
 દાડે પડે ગરમી રાતલડી વિલાંસી,
 સુવું ગમે કુસુમ સેજ કરી અગાશી;
 સાંજે ગમે સુખદ સાગરનો કિનારો,
 આબ્યા ન વદ્ધલ અલિ ઉતરે ઉનાળો.
 સુખીજનો સરવ સાંજ અંને સવારે,
 જોડાવી જાય રથ સાગરને કિનારે;

ચંદ્રોદયે જળનિધી ઉછળે ઉમંગ્યો,
 આવ્યા ન વદલ અલિ ઉતરે ઉનાળો.
 નાચે લચી પડતી પુષ્પની પાંદડીઓ,
 ઉડી જતી ગઈ તપીતપી વાવડીઓ;
 ચાકી હુંએ લખી લખી પિયુને લખાણો,
 આવ્યા ન વદલ અલિ ઉતરે ઉનાળો.
 સંયોગીને પણ ગમે નહિ તો ગમે શે,
 આ ગ્રીષ્મના દિવસ દીર્ઘ વિયોગીઓને;
 ગોઠ ન સૈયર સમાગમ મેડીમાળો,
 આવ્યા ન વદલ અલિ ઉતરે ઉનાળો.

વૈનાલીય.

અતિ મુક્ત લતા રસાળને,
 મળી કંકેલી કદંબ વૃક્ષને;
 મળી માલતી ગંધરાજને,
 પણ ના હાય મળી હું કંથને.

ગીતિ.

સમીરે સહજ ઉરાડયો, પાલવ તારાં ઉરોજ ઉપરનો;
 સરી સલામાં નિર્લજ, લેવાયો હું રહ્યો નિરખી સ્મરનો.

વસંતતિલકા.

તારો સમાગમ સદા મનને ગમે છે,
 તારી છબી નિરખવા નયનો ચહે છે;
 તારાં વિલાસ વચનો શ્રવણે રમે છે,

તો હે મનોહર પ્રિયા ક્યમ દુઃખ દે છે.
 સૂતી ઉઠી મદન વિહ્વલ લાલસાંગી,
 દૂધારવિંદ નયના મદની ભરેલી;
 હા પ્રાણ હા કનક ચંપક ગાત્ર ગોરિ,
 રૂપેવય દે નહિ સમાગમ થૈ નમેરી.

શિખરિણી.

પ્રમોદે પ્રેમાંધ, બનિ ઉપવને જ્યાં વિહરતાં,
 વળી અંતરેમોદે રસિલિ મધુરી વાત વદતાં;
 પુરી ઉત્કંઠાથી, પ્રણયિની મને મમ કરતી,
 વિલાસી ઓ વાલી, નથી નથી મને તું વિસરતી.
 +અરે નાં આ મારો, પ્રિયતમ મુકો હાર તુટશે,
 મુકોની અંખોડો, થયું થયું થયું વેણિ છુટશે;
 અધીરા ધીરા રો' ગુરુજન નીચે સૌં સમજશે,
 હવે ઘો ઘો જાવા ઉપર જન કો આવી ચઢશે.
 તમારી પાસે આ વરતનુ ચુવાંથી મંદલરી,
 ઉભી છે ભેટીને કિતવ ક્યમ કો શું પ્રીત કરી?
 અરે તખ્તામાં આ સુતનુ પ્રતિમા તારી પડી છે,
 હલેતી કોએ એ, નથી નથી પ્રિયા પ્રાણ તુજ છે.

ઉપજાતિ.

રહી અહીઆં પ્રીત ખડો વંધારી, મૈએર જૈ તે સઘળી વિસારી;
 ખડેલાં મને રનેહ સુધા ચંખાડી; ખુંશી થયાં કેમ વિનેગ પાડી.

સીતાજના મહિનાનો રાગ.

લેઉ જોગી થઈ તારો પંથ, સંસાર આ પરહરૂં,
 પ્રભુ આપે જો પંખીનો દેહ, તારી સાથે સંચરૂં.
 બહાલી દીઠો નથી મેં વિજેગ, પડી પ્રેમ સંગમાં,
 કેમ થઈને તમેરી આ નાર, વશી તું વિદેશમાં.
 હોંશે હોંશે આવી બહેલો ઘેર, ભામિની તને લેટતો,
 તારા તારૂણ્યનો સુધાસાર, હોંશે હોંશે આખતો.
 તારો પ્રેમ ઉછાળો આ પ્રાણુ! ભુલાવ્યો ન ભૂલતો,
 જ્ઞાન કેટીઓનું તા રે' ભાન, ન ભાન શું વાંચતો.
 ગોરિ ઘેલો કરી ગઈ કેમ, આણે ખેલે આવતાં,
 કયે ચટકે ચોરું તૈં માઈ ચિત્ત, તે આવે ન બુદ્ધિમાં,
 વસંતતિલકા.

આ ચિત્ત તું વિહીન વ્યગ્ર સદાય રે' છે,
 તારાં વિલાસન ઘડી ઘડી સાંભરે છે;
 તારાં સુમિષ્ટ વચનો હજી ચાદમાં છે,
 તો હે મનોહર પ્રિયા ક્યમ દુઃખ દે છે.
 આસંગથી લુલિત આર્દ્ર શરીર યદિ,
 મારા નતબ્ધુ લઈ અંક વિષે તમારી;
 આદોલને વિહરતો તમને રિઝાવા,
 તે વાર હા વિસરતા નથી લોલનેત્રા.
 જોઠે નહિ લગીર ઘેર ન ખેડાર કામે,
 જોઈયું કમરે મન ન કો રીત શાંતિ પામે;
 ચંદાં અંહનિશ તને રસના રટે છે,
 તારો વિયોગ સલુણી બહુ દુઃખ દે છે.

(મા કોયલ બપૈયા બોલે એ રાગ.)

હા ! નાથ નમેરો નાઓ, અલિ નાથ નમેરો નાઓ,
 વાર ત્હેવાર દિવાળી ગઈ પણુ, નાથ નમેરો નાઓ. હા !
 વાયંદો માસનો વળવાને કરી ગયો,
 આ વર્ષ વીતે પણુ નાઓ. અલિ ! નાથ
 એક નિશદિન મનસિજ દમે છે-તેમાં,
 દયન શીઆળો આઓ. હા ! નાથ નમેરો
 પત્રતણા ઉત્તર નવ વાળે, એતું મન મુજથી
 ન કળાએ, અલિ નાથ નમેરો નાઓ શે નાથ
 ગામના મિત્ર સઉ ઘર આવ્યા, નગણુ
 સંદેશ સરિખો ન કાઓ, હા ! નાથ નમેરો
 ઉપજાતિ.

જગે જનો આ દીપકો બળે છે, સખીજનો કૌતુકહું જુએ છે;
 પ્રશું ન જુદાં ઘડી ધીર રાખે, ખાધે ન ખે હાથથી ભૂખ ભાગે.

મનહરછંદ.

વિચર્યા વિદેશ દેશ વળવા ંહેલેરા વદી,
 બહાલમજી વીતિ ગયું વર્ષ ન આવિયા;
 પત્રના ન પત્ર્યુત્તરો પાઠવ્યા પવિત્ર તમ,
 મિત્ર અત્ર આવીઆ ન સંદેશ શું કાવિયા;
 શ્રાવણનાં પર્વ પરે દસરા દીવાળી પરે,
 વાટ જોતાં હોળી આવી પ્રાણુ ન પધારિયા;
 કળથી કલાવીને કલત્રને જે કોલ આખ્યા,
 વાહ ! મારા કંથજી એ કોલ કેવા પાળિયા ?

દોષક.

પૃથ્વી પરે પટકાવી ઉછાળી, ઝીલે દડો ન ચૂકે ગીત તાળી;
 કુંદક કેલી વિવિધ કરંતી, શી અલખેલી અવંતિ, રમંતી.
 આ નવ પદ્મવને કુલવાળી, ભૂંગ થકી વળી સેવાતી સારી;
 જંબુલતાથી રહેલી છવાઈ, કુખજ નિકુંજ અતિ સુખદાઈ.
 લીલી લીલોતરી ખાલી રહી છે, મોરવડે કુલ ડાળી નમી છે;
 પત્ર ઘટા ઘુંઘટા રૂપ થૈ છે, વાડી શી નારી વસંત ખીલી છે.
 રયોદ્ધતા.

પૂછતાં ન પ્રતિશબ્દ ઉચરે, આલતાં વસન ખેંચી સંચરે;
 તે તથાપિ રતિ સારૂ શંભુની, સેવલી શયન પાસુ ફેરવી.

શાર્દૂલવિકીરિત.

બહાતાં વાયુ કદંબ વાસ વિખરે, નાથે મયૂરો ઘણા,
 કાળો નીર ભરેલ મેઘ નભમાં, ભારે કરે ગર્જના;
 કાંતા કાંતતણે વિયોગ વિધુરી, શુદ્ધાંતમાં એકલી,
 ભેતાં કેમ તને દયા ન ઉપજે, વામા છતાં વીજળી ?

ઉપજાતિ.

પ્રાણેશ મારી વિનતિ વિચારે, આઝા ન ત્યાં વાસર પીતવા ઘોડ;
 વિયોગિને દુઃખજ દુઃખ દુઃખ, સંતાપ દે જ્યાં શશિનાં મયૂખ.
 ધીરે ધીરે કાનનનાં દ્રુમોની, છાયા વિષે એ સતી ચાલતીતી,
 ક્ષણે ક્ષણે તોય નિવારતીતી, તનૂત્તરીએ શશિનાં મરોચી.

(સીતાજીના મંહિનાનો રાગ.)

ઠહાયા દક્ષિણ વાયુ આવાર, આંખે મહોર આવિયા,
 ગાય પંચમ કલ કોકિલાઓ, કુસુમ ફાલ ફાલિયા.
 ઘટાદાર થયાં સઉ ઝાડ, અશોક ને આંબલો;
 આવી હોળી પરંતુ ઓ બેન, નાઓ રે મારે નાવલો.
 વનમાં ઉડે લતાના પરાગ, અગિલ ઉડે ધામમાં,
 લતા ગૃહમાં ઉડે મધુવાર, કેસુડી ઉડે ગામમાં.
 રંગે ક્યારા લતાના પરાગ, દેવર રંગે ભાલીઓ,
 મનવે કોકિલાને નર પિક, નાવલીઆ સ્વનારીઓ.

—xxx—

સામાન્ય નીતિનાં કાવ્યો.

—xxx—

પંડિતલક્ષણ.

અનુષ્ટુપ.

દેહ જન્ય હ શત્રુઓ, જેને છે વશ સર્વદા;
 ઈંદ્રિયો વશ આત્માને, તેજ પંડિત જાણવા.
 પ્રસંગે ધીર ને શાંત, પ્રસંગેજ ઉતાવળા;
 સાહસિક ન જે હોય, તેજ પંડિત જાણવા.

- અહીં લે બોલ બોલાતા, શબ્દે શબ્દ વિચારતા;
પ્રુછ્યા વિણ ન બોલે જે, તેજ પંડિત જાણવા. ૩
- પ્રતિલાવાન વાચાળ, જાણુ આઝા વૃતાંતના;
જે વ્યાખ્યાન કરે શીઘ્ર, તેજ પંડિત જાણવા; ૪
- હુઃખ માને ન હુંકારે, સન્માને ન ખુશી થતા;
લોકથી ફોલ ના પામે, તેજ પંડિત જાણવા. ૫
- આરંભે શક્ય જાણીને, આરંભેલું ન છોડતા;
ધૈર્યથી જે કરે કામ, તેજ પંડિત જાણવા. ૬
- અપ્રાપ્તની ન ઇચ્છા ને, ગયેલાને ન શોચતા;
આપત્તિમાં ન મુંઝાએ, તેજ પંડિત જાણવા. ૭
- બુદ્ધિને વશ શાસ્ત્રો ને, બુદ્ધિ શાસ્ત્રાનુસારિણી;
જાણો પંડિત તેને જે, મર્યાદાને મુકે નહિ. ૮
- શક્તિ બોધ કરે કામ, કોને ન અવમાનતા;
સર્વથી મળીને ચાલે, તેજ પંડિત જાણવા. ૯
- વ્યવહારી મતિ જેની, ધર્મ ને અર્થ સંગ્રહે;
કામથીએ રળે અર્થ, જાણવો બુદ્ધિમાન તે. ૧૦
- સુખ હુઃખ લય પ્રેમ, સમૃદ્ધિ પડતી દશા;
એથી જે ન ચળે કિચિત્ તેજ પંડિત જાણવા. ૧૧
- કરેલા મંત્ર ને જેની, ધારેલી મન કામના;
ખ્યાત થાએ પરિણામે, તેજ પંડિત જાણવા. ૧૨
- ક્રોધ લજ્જા અહંકાર, હર્ષ ગર્વ અનમ્રતા,
એથી જે બ્રહ્મ ના થાએ, તેજ પંડિત જાણવા. ૧૩

મૂર્ખલક્ષણ.

- જાણે ન શાસ્ત્ર ને રાખે, ગર્વ પાંડિત્યનો સદા;
ધન હિણુ છતાં દાની, થાય તે મૂર્ખ જાણવા. ૧
- શૌર્ય વિણુ ધરે શસ્ત્ર, પોતાની પુલ હાંકતા;
ધખાકે ધ્રુજનારાએ, પોતાને શૂર માનતા. ૨
- કપટે કે પછી રાખે, જુગટે ધન ઇષણા;
પરિણામે પડે પાછા, તે સર્વે મૂર્ખ જાણવા. ૩
- પોતાનું કાર્ય મૂકીને, પારકાની પુંઠે પડે;
ખગાડે મૂર્ખ ખન્નેનું, લોકોમાં ચક્રમે ચઢે. ૪
- પ્રવૃત્તિમાં પડ્યો રે'ને, ખેસે ના ઘરમાં ઘડી;
ખાયડીનું રજ્યું ખાય, તેય મૂર્ખ શિરોમણી. ૫
- માયાળુને તજીને જે, અપ્રેમીજનને લજે;
ખળીઆસુ લીડે ખાય, તેને મૂર્ખ સહુ કહે. ૬
- શત્રુ સાથે કરે મૈત્રી, કરે મિત્રસુ શત્રુતા;
અયોગ્ય કાર્યના કર્તા, તે સર્વે મૂર્ખ જાણવા. ૭
- સ્વકાર્ય દાસને સોંપી, શંકાશીલ રહે સદા;
અવશ્ય કાર્યમાં મંદ, રે'નારા મૂર્ખ જાણવા. ૮
- સાચો ધર્મ ન માને ને, આળ પંપાળને લજે;
હિતેષી હોય ના મિત્ર, જેને તે મૂર્ખ માનવા. ૯
- ખોલાબ્યા વિણુ આવે ને, ખોલે અર્જુ પુછ્યા વિના;
વિશ્વાસે રે' અવિશ્વાસુ-કેરા તે મૂર્ખ જાણવા. ૧૦
- પોતાના દોષ ના દેખે, નિંદા બીજાતણી કરે;
નખળા ને કરે કોષ, તેને મૂર્ખ સહુ કહે. ૧૧

શિક્ષાને યોગ્ય ના હોય, તેને શિક્ષા કરે ઘણી;
 અલભ્ય વસ્તુને ઈચ્છે, તેય મૂર્ખ શિરોમણી. ૧૨
 કરે સેવકસુ મંત્ર, વેશ્યાને વશ થૈ રહે;
 જાણવો મૂર્ખ તેને જે, જાણે ન થાય શું પુંઠે. ૧૩
 આત્મશ્રદ્ધાધી તથા દંભી, કામી મદ્યપ આંધળા,
 લોભી અંકારીને મીઠા, એ સર્વે મૂર્ખ જાણવા. ૧૪

—X—

બુદ્ધિમાન જ અજવાન.


ધનુર્ધારી મહાબાહુ, અને હોઠગ્રાવધિ પત્તિ;
 તે સર્વેનો મણી માનો, બુદ્ધિમાનજ ભૂપતિ. ૧
 ધનુર્ધારીતણું બાણ, પ્રાણ લે એક પ્રાણીનો;
 ઉઘી વાળે ધરા આખી બુદ્ધિમાનની યુક્તિ તો. ૨

પેટ ભરવામાં શું પરાક્રમ ?

પંડને પોષવો એમાં, મોટું શું કામ છે કહો ?
 બિલાડાં ફૂતરાં જેવાં, ભરે છે પેટ પ્રાણીઓ.
 પોષ્ય વર્ગ વિચારીને, પોતાનું પેટ જે ભરે;
 ખેડેરી ઓઢી ફરે પોતે, તેને ફૂર ન કોણ કે ?

કોણ નથી ઉઘતા ?

ખળીના વેરી ને ચોર, દેવાદાર લૂંટાયલા;
મહારોગી તથા કામી, નિરાંતે નથી ઉઘતા.
આરસી રાજગાદી ને, ગોરી રૂપવતી તથા;
પ્રેક્ષ્ય આલોક ઈત્યાદિ, અંધને નથી કામના.



સામાન્ય સત્યો.

દોહરા.

પળાય હિતકર અન્યને, થાય અહિતકર નાશ;
મરાય ઘરના ઉંદરો, પરની બિટ્ટી પાસ.
સમય વગરનું માગવું, કદી સફળના થાય;
સુરતકાળે સુતને, દે નવ ધાવણ માય.
લોકાચારથી ઉલટું, સાચું ખોટું ગણાય;
મા કહેવાય પરંતુ ના, બાપની વહુ કે'વાય ?
ગુપ્ત લેદ આસન છતાં, સદાય ગુપ્ત રખાય;
સમજે મન સંસાર સૌ, પણ નાશું ન કરાય.
ચઢતી દેખી કોઈની, દેખી મન બળનાર;
વણ અશિ સળગી ઉઠે, ઝમકારે જ્યમ જાર.
રણકારો રૂપા તણો, ખેંચે ચિત્ત ખચીત;
કંકણ રવ કામીતણાં ખેંચી લે જ્યમ ચિત્ત.

કરીએ તેવું પામીએ, બી સમ ફળ ફળનાર;
 દુવેચના થાય કાતરા, કેળે કેળુ સાર.
 રૂપે મોહ્યો રાંડના, અંતે પામે નાશ;
 પતંગ આગે પરજળે, પડતાં જોઈ પ્રકાશ.
 ભેગા કરતાં વેરીને, ત્રીજો થાય ખરાબ;
 સાકર લૂણ પય લેજાવ્યે, થાય ન ક્ષીર કે રાખ.
 એક એકના દેખીના, સંગમમાં નહિ સાર;
 સાકરને લૂણ નાંખતાં, ખગડે પય નિરંધાર.
 સિત્ત ગુણનાં માનવી, કઠીએ એક ન થાય;
 મળે ન પાણી તેલમાં, કરીએ કોટી ઉપાય.
 અશક્ય ગુણીને શક્ય છે, સંપ શત્રુમાં થાય;
 તેલ પાણીને મેળવે, ખારો ક્ષણની માંય.

અનુષ્ટુપ.

સત્યવાદી ખરા બોલા, ઉપકારી ઉદાર ને;
 શ્રોડાબોલા બહુવાદી, થવું ના શરમાળને.
 મર્મજ્ઞ મર્મના ગોષ્ઠા, સ્વાર્થજ્ઞ પરચાતને;
 આત્મશ્રદ્ધાથી પરશ્રદ્ધાથી, થવું નિશ્ચ સ્વોદ્યે.
 આપથી દુઃખીઆરાંના, દૃષ્ટાંતે મન વાળવું;
 શ્રેષ્ઠ છે એજ સર્વેથી, જ્ઞાને દુઃખ દળાવવું.
 કોશલ્ય ધૈર્યને ખુદિ, નિભીયત્વ દદાત્મતા;

ઉત્સાહ પ્રિયવાદીત્વ, મૈત્રી ને કાર્યદક્ષતા.
 શીલ કૃતજ્ઞતા સત્ય, પ્રતાપોદ્ધાર્ય શાંતતા;
 જિતેન્દ્રિયત્વ આદિ છે, ગુણો સંપત્તિદા સદા.
 સારી વસ્તુતણા સંગે, જોડુંએ વંદ્ય થાય છે;
 ખાળનું પાણી ગંગામાં, જાતાં દેવે પિવાય છે.
 પાટીરવનનાં કાષ્ટ, પાટીરવત્ ગણાય છે;
 નીચ સજ્જન સંગાથે, સજ્જનોમાં પુજાય છે.
 ચઢે છે પુલની સાથે, કીડો ભૂપાળ મસ્તકે;
 પાણો દેવત્વ પામે છે, સ્થાપવાથી મહાજને.
 તેજસ્વી જનના સંગે, ક્ષુદ્ર તેજસ્વી થાય છે;
 સૂર્યના સંગથી જેમ, કાચે વસ્તુ દહાય છે.

દોહરા.

ગણસારે ચાખુકે તણે, તેજ આલ્યો જાય;
 બે મારો ખાવીસ વા, ખરના ગતિએ જાય.
 આંગે માગે માગને, સમજુ ચંતુર સુજાણ;
 ધોયકણે ધોતાંય ના, સમજે નર હેવાન.
 ભુંડાની સોખત મહી, સારા માર્યા જાય;
 સૂકાં ડાળાંપર ચઢી, લતા દેવે બળી જાય.
 નીચાને ત્યાં જઈ રહ્યો, મોટો ખાચે માર;
 લોઢે પેઠા અગ્નિને, ટીપે જેમ લુહાર.

દોહરા.

વિનય વાક્ય સૌજન્ય ને ન્યાય વિવેક વિચાર;
 ત્યાગ, તોષ વૈરાગ્ય ને, શત્રુનોય સ્વીકાર.
 સંયમ સદ્વર્તન અને, ગૃહાચાર વ્યવહાર;
 પતિવ્રત પત્નાવ્રત અને, પરહિત પરઉપકાર.
 ક્ષમા, દયા, ઔદાર્ય ને, શ્રદ્ધા લક્ષિત સુકૃત્ય,
 જીઓ આપણા ધર્મમાં, કેવાં છે સહિ સત્ય.
 માણસના જીવનતાણું, પરમ શ્રેય છે ધર્મ;
 માટે બાળક ધાર તું, દૃઢતાથી તુજ ધર્મ.
 પામે પાત્ર વિશેષથી, વિદ્યા અધિક વિકાશ;
 મણિમંદિર દીપક ધર્યો, દે જ્યમ અધિક ઉજાશ.
 જેને જેની ચાહના, તેને ન મળે તેહ;
 જોટા આ સંસારનો, ખરો અર્થ છે એહ.
 પીળે સોમલ પ્રેમથી, પીશે ન પરનો પ્રેમ;
 મરવું લહું ન રીખવું, કરવત કાપે જેમ.
 ખળને શીઠ લળે લલા, શીઠ સહો દુંકાર;
 ચાવણું તમને આપશે, દંતતણા દેનાર.
 રજ્યું તમારું નહિ રહે, સંઘર્ષુ જાશે સર્વ;
 કરતા કારવતા તણા, મિથ્યા મૂકો ગર્વ.

અનુષ્ટુપ.

કલ્પોલ કરતાં દેખી; સુખ સન્સુખ છોકરાં;
 હસે છે નયનો મારાં, વાતસલ્ય રનેહનાં ભર્યાં.

આલને થોભ દે એવા, પડે છે પહાડ તો પછી;
 પાણીના પરપોટા શા, દેહની મમતા કશી ?
 ડરવું નહિ લોકોથી, કર્તાએ કાર્યના કદા;
 ઈચ્છાનુસાર બોલે છે, લોક તો ક્ષાવતું સદા.
 પ્રારંભે હસનારાઓ, જ્યાંતે જશ ગાય છે;
 સૌભાગ્યે સાડું કેનારા, દુર્ભાગ્યે શત્રુ થાય છે.
 વિચિત્ર ચિત્ર છે આ તો, સંસાર વિશ્વકર્મનું;
 મનુષ્ય મનને જેના, જ્ઞાન છે નહિ મર્મનું.

મનહર છંદ.

શુભે શુભ રૂપે રૂપ મળતાં ન હોય ત્યારે,
 સહજ સંગમે પણ દ્વેષ વધી જાય છે;
 ભુજો આ સંસારમાંહી જડ દ્રવ્યતણા દ્વેષ,
 સોડા ને એસીડ મળ્યે ઉભરાઈ જાય છે;
 વિબુધને દેખી મન મૂરખને દ્વેષ આવે,
 યતિવતા નાર જોઈ પુંસલી ચીડાય છે;
 સમજો સજ્જન સાર સકળ સંસારનો આ,
 પોતાનાં સ્વભાવને ન મળે તે હિણાય છે.

શાર્દૂલવિદીરિત.

કન્યા આ કલધૌત કોમલ રુચિ કીર્તિ બીજી પામવ
 આવ્યા છે સઘળા અહીં નૃપતિઓ સદીપ પૃથ્વ
 ના ભાગ્યું ન ચઢ્યું નમ્યું ન ઉપડ્યું કોદંડ આ શા
 તો નિવીર્ય થયું શું ભૂતળ બધું કે કોથી કે ના

દેવ શ્રી રઘુનાથ શું કહું બહુ છું દાસ હું આપનો,
 મેઘ્યાદિ ગિરિને ગાણું ન ધનુનો તો સાર શો જીર્ણનો;
 માંખી કેમ શકાય 'આ વચન તે' આજ્ઞા કરો એટલે,
 લીલા માત્ર મહી ચઢાવું નમવું ભાગી કહું ભાગ બે.

—x—

પ્રકીર્ણ પદ્યો.

—x—

સપ્તપદીનું ગીત.

(ભરણ પહેલો વધાવો મારે આવીઓ, એ રાગ.)

સજની ! સપ્તપદીનો સાર સાંભળો,
 જેમાં વર કન્યા આપે લે વચનરે;
 સુહાગણ સજની, સપ્તપદીનો સાર સાંભળો.

કર પકડી કન્યાનો ફરતાં ફેરલા,
 પહેલે પગલે વરરાજા કેઈ આમ રે,
 સુહાગણ સજની, સપ્તપદીનો સાર સાંભળો.

કરવા ધર્મીય કામ મોક્ષ સાધવા,
 મારી સાથે જોડાઓ બુવતી આજરે,
 સુહાગણ સજની, સપ્તપદીનો સાર સાંભળો.

વરને અનુસરતી કન્યા વળતી ઉચ્ચરે,

ભર્તી ભોગાયતન આ તમને ભેટરે,

સુંદરવર સાક્ષી, સૂર્ય અગ્નિ ને સાજન આ બધું.

છળીલા છાયાની પેરે હું આપની,

પગલે તમતણે પગલાં ભરીશરે,

સુંદરવર સાક્ષી, સૂર્ય અગ્નિ ને સાજન આ બધું.

મને મન ને તને વન તમતણે,

પ્રાણે પ્રાણ જોડાઉં પ્રાણાધારરે,

સુંદરવર સાક્ષી, સૂર્ય અગ્નિ ને સાજન આ બધું.

પૌત્રાભિલાષી પ્રૌઢાનો ભાવ.

(ત્રિતાળની ચોપાઇ.)

આજે ંહાણે સુપન મહી જાણે, તેડયાં વઉવર જીઆણાને આણે;

એન લાણેજ દીકરી જમાઇ, પહેલાં નોતરીઆં ઘેર ચાઇ. ૧

પછી મોકલી મારી સુમનને, એની લાલીને આણું દેવાને;

વડસાસુવારાનું શુકનીઉં, પૂછી ઘરડાંને માંડ્યું ઘોડલીઉં. ૨

તેડી ભતરીજને અતિ ંહાલે, આગળ નણુંદ ઉતાવળી ચાલે;

ધીરૂ ધીરૂ મધુરૂ સમીડે, લાલી હાથિણી શી પુંકે હીડે.

આમ નણંદ લોભધને ભેઈ, ઘરડાં પોળતણાં કોઈ કોઈ;
 કહે 'ઉભી રહે' ધરી આડ, તારો ભતરીજો અમને દેખાડ. ૪
 સીતકારી ભેઈ દુવા દેતાં, ઘરડો ડોસો થજે કરી કે'તાં;
 કહે વઉ સામું ભેઈને આઈ, ભેને સુમન નયો તારો ભાઈ;
 હુંતો સોસો મોંડે બાણે હરખું, મારે આં તે શું સોના સરખું. ૫

નિઃસ્નેહનો બળાપો.

(સીતાજીના મહીનાનો રાગ.)

બળી વાડી ને બંગલો બેશ, ન લેશ મને ગમે;
 બળ્યાં કોચ પલંગ ને પાટ, ન ખાટ રૂચે મને.
 ભલી બાવલીકેરી ચટાઈ, ભલાં ભોંય ગાદલાં;
 ભલી કોટડી માળાની માંય, હૃદયે રસ મહાલતાં.
 બળ્યાં હેમ હીરાનાં હજાર, ઘરેણાં શા કામનાં;
 બળ્યાં નવરંગ ચુંદડી ચીર, હસ્યાં નહિ નેણમાં.
 ભલી બનતા વશેકની એક, બંગડી હોય હાથમાં;
 ભણુ છાંયલ દંપતી સ્નેહ, ઉછાળે જે આંખમાં.
 બળ્યાં ઉતરતી પોળી ને ખીર, ભોજન મન ભાવતાં;
 બળ્યાં તાતાં સુવાસિક પાન, ખીડાં બેઠાં ચાવવાં.
 ભલી હાથની રાંધી રસોઈ, જમીએ બેશી ભેડલે;
 ભલો કકડો સોપારીનો એક, સુખે સુખ વહેચીએ.

હરિગીતછંદ.

૧ હેપારવે હાંસાતુશી કરીને છલંગો મારતા,
 ૨ ક્ષુભિતાબ્ધિના તરંગશા પુરપાટ ઘોડા આવતા;
 ૩ અશનિ સહિત આપાઠના ઘનથી ગગન ન્યમ છાય છે,
 ૪ કરદત્ત તોમર કરીવડે રણની સીમા ઘેરાય છે.

ધ્વનિવિનયછંદ.

વલ્કલનો કશી કચ્છ ગુણે કરી સજ્જ શરાસન ને શરભાયે,
 આવી ઉભેલ જુઓ રણ સન્મુખ વાનર રીંછતણા બળપ્રસાયે;
 બાલ્ય^૧ ગયું મુખ ઉપરથી નથી મુઘ્ધ મનોહર આંખ હિસે છે,
 મુંછ નથી મુખ ઉપર તો પણ લક્ષમણ શો રણધીર દિસે છે.^૨

હિન્દની દેવીનો શોક.

ઉપજાતિ.

સંભારતાં એ મનને હસાવે,
 એવો ગયો કાળ ન હાય આવે ?

૧. ખોંખારાઓથી. ૨ ઉધલેલા-પુરી ભરતીના જોરવાળા સમ-
 પ્રતા. ૩ વીજળી. ૪ જેમની શુંઢોમાં, (સામે આવતા શત્રુની ઉપર
 પ્રહાર-કરવાને) તોમર અપાયલાં છે એવા હાથીઓથી. ૫ સૈન્ય.
 ૬. નાનપણ. ૭ આ છંદો ' સીતાહરણ ' અંક-૬ ના છે.

ક્યાં એ સુખો વૈભવ ને વિલાસો,
ક્યાં એ સમાના જન ને નિવાસો.

શિલા ઉશીકું લઇને સુનારા,
વીણે કણે પોષણ પામનારા;
પ્રજ્ઞતાણું શ્રેય વિચિંતનારા,
ક્યાં છે હવે તે મુનિ સંત મારા ?

ભણી ભણાવી ભવ ગાળનારા,
નવાં નવાં શાસ્ત્ર વિચારનારા;
લક્ષ્મીતાણું લક્ષ ન રાખનારા,
તે ક્યાં ગયા પ્રાક્ષણ પૂજ્ય મારા ?

ગૌ વિપ્ર સૌ નિર્ભળ રક્ષનારા,
પરાર્થ છે જીવન જાણનારા;
ન કાળનોએ ભય રાખનારા,
ક્યાં છે હવે ક્ષત્રિય વીર મારા ?

સમૃદ્ધિમાં ગોધન પાળનારા,
ઉદ્યોગમાં ખેતર ખેડનારા;
ગૃહે સુખી જીવન ગાળનારા,
ક્યાં છે ગૃહસ્થાશ્રમી આર્ય મારા ?

વિશ્વાસથી બંધાણ ચલાવનારા,
શેઠાણીને મા સમ માનનારા;

શ્રી દેહ ને ચિત્ત સમર્પનારા;

વિશ્વાસુ વાણોતર ક્યાંછ મારા ?

શિળી હરિશ્ચંદ્ર યુધિષ્ઠિરાદિ,

શિરોમણી ભારતના સુરાંશી;

વીરાગ્રણી અર્જુન ને યથાતિ,

દિલીપ ને રામ સમા પ્રતાપી;

ગોનાદ નાગાર્જુન ચંદ્રગુપ્ત,

અશોક ને વિક્રમ માતૃગુપ્ત;

દેવાદિને આશ્રય આપનારા,

ક્યાં છે હવે એ નૃપ સર્વ મારા ?

અરૂંધતી ને જનકાત્મજા શ્રી,

ભક્તીનુરક્તા કુળ દેવતા શ્રી;

રે રે ગઈ ક્યાં મમ પુત્રી જેવી,

સતી સ્ત્રીઓ પૂર્વની શીલભૂતિ.

અનુષ્ટુપ.

અરેરે કાળ મારો એ, બદલાઈ ગયેલ છે;

સુખ સ્વપ્ન બની આજે, કેવું ઉલટું રૂપ છે.

શાર્દૂલવિશીલિત.

સારા નર્તક આપણે, વળી અહો વાદ્મીકિકેસાં મતે,
 વક્તા શ્રી રંધુરાયના ચરિતના પોતે હનૂમાન છે;
 સાથે સૌ સુજનોતણે વળી સભા છે જ્યાં ભરાઈ રહી
 ત્યાં 'સમાયણું' ગાઉં ધીર ! અધુના સૂણો પ્રમોદે કરી. ૧
 રાજા સૂર્યતણે કુળે દશરથ શ્રેષ્ઠ પ્રતાપી રથી,
 રાણીઓ ત્રણ રમ્ય રૂપ રૂપની અંબાર તેને હતી;
 તેઓએ સુત વીર ચાર જણિયા ક્ષાત્રાનુરૂપી રૂડા,
 જેમાં રામ વડા, બીજા ભરતને સૌમિત્રિ થોથા હતા. ૨
 શત્રુને હણનાર એક વીર તે શત્રુધ્ન થોથા થયા,
 જે રે'તા બહુ સાથમાં ભરતના રનેહાનુવૃત્તે સદા;
 સૌમિત્રી શુભ ધર્મ કર્મ કરતા શ્રીરામને સેવતા,
 એવા દાશરથી સુભાગી હરિના અંશાવતારો હતા. ૩
 રામે રાક્ષસ સૈન્યના અધિપતિ મારીયને મારિયો,
 ત્યારે લક્ષ્મણના શરે યમપુરી ખોલ્યા બીજા રાક્ષસો;
 વિષ્ણુએ ઋષિ સાથે યાગતણી સૌ થાતાં સમાપ્ત ક્રિયા,
 તોપાનંદ થકી શુભાશીષ દીધી તે બે જણાને તદા.

— ૨૭ —

મનહર હંદ.

લલાટે લુછતા વાળ વાંકડીઆ તેલ ભર્યા,
 હોળી ચોળી લમણે બે પાડી પાંચી શોભતી;

૧ આ ચાર હંદો હનૂમાન નાટકના છે.

અત્તરનાં પુંમડાં બે કાન મહી ધરી વળી,
 લાલ કરે બિંદગી લલાટ માંહી ઓપતી;
 અંજન કરીને પરંજનને માટ કરે;
 સુરમાની આડ લલી લમરોને બેડતી;
 મરોડી મરોડી ખરપુંછ જેવી મુંછ રાખે;
 ભાંચી મુખ મંડનની શોભાને વધારતી.
 ફેશને ફસેલા ફૂટ કરમા ફજેલ થવા,
 કેફ કરી કેપ ધેરે શીર શણગારવા;
 સોનેરી સાંકળવાળાં બુટને ખડાઈ માની,
 રેશમી રૂમાલ કર રાખે મુખ લુછવા;
 ખમીશ જેકીટ પેરી પોતીઉ પાટલીબંધ;
 પટકાંવી ચેકતણા બુટ ચીસો નાંખતા;
 પાતળી શીસોટીવાળી સોટી કર ધરી જાય,
 ફરવાને કાજ લાલ લોક સમી સાંજના.

૫૬.

આવવાનો નથી આરોરે, અગનાની તારો. એ ટેક.
 રમતે શેશવ હાર્યો, રળતે જોળન હાર્યો,
 જરાએ જીવન હાર્યોરે-અગનાની. ૧
 નીમના ધરમ ધાર્યો, કામથી ન રહ્યો વાર્યો;
 પોતે તે પોતાને માર્યોરે, અગનાની. ૨
 યુત્રે મારો દામે મારો લોગે મારો વરતારો;
 કરતાં ન આવ્યો આરોરે. અગનાની. ૩

જેમ જેમ ધન આબું, તેમ તેમ તન તાબું;
 સુખનું સુપન નાબુંદે, અગતની. ૪
 નીચને હજુર હાજી ખેલતાં પ્રપંચખાજી,
 ભૂર શું ભણે છે ગાજીદે, અગતની તારો. ૫

ઉપજાતિ.

ગાધીતણા પુત્રથી મેળવીને, વિદ્યા વિશિષ્ટા વિજયા જ્યાને;
 રાત્રીચરોને હણવા સકામ, ગયા ખની કૌશિકાંધુ રામ. ૧

પુષ્પિતાચા.


સુર અસુર ભુજંગ વાનરોમાં, વળી નર કિન્નર સિદ્ધ ચારણોમાં;
 ધનુષ પુરુષ જેહ આ ચઢાવે, મમ દુહિતા નર તે ભલે વરેને. ૨

અનુષ્ટુપ.

રામ દુર્વાકુર શ્યામ, જાનકી હેમ વલ્લરી;
 ચાપનું પણ આ મોહું, બાકી છે યોગ્ય દંપતી. ૩
 સલામાં સર્વ રાજાની, નિમિનાથ પુરોહિતે;
 શતાનંદે કહ્યું કે ઐ, સાંભળો નૃપતિ ! તમે. ૪

ભાલિનીછંદ.

દશવદનતણી જ્યાં, શક્તિ ચાલી ન એવું,
 પણ જનકતણું તે, છે સુણો આપ કેવું;
 હર ધનુષ ચઢાવી, જે કંદે ભંગ તાણી,
 ત્રિભુવન જય લક્ષ્મી, મૈથિલી યાય રાણી. ૫



* આ પાંચ છંદો પણ હનમાન નાટકના છે.

૫૬.

(જનની શ્રવેરે ગોપીચંદની. એ રાગ.)

હુઃખ હુઃખ હુઃખ છે સંસારમાં, ખાલી સુખનો આભાસજી;

હુઃખ હુઃખ હુઃખ છે સંસારમાં. ટેક.

અલખત અઢગક જ્યાં ભરી, ટાંકો ટાંક છે ભંડારજી;

ત્યાંરે વિધિના વૈચિત્ર્યથી, નથી કોઈ ખાનારજી. હુઃખ. ૧

ઉગ્યો ન આઘમ્યો કંઈ ગણે, કરે વગડે આખેટજી;

તેનીરે જુંપડીમાં જગા નહિ, આજાં પેટનાં પેટજી. હુઃખ. ૨

કોઈ રૂવે ધન માલને, રૂવે કોઈ છોડું કાજજી;

કુરૂપાને કારણે કોઈ રડે, કોઈ રંભાએ વાજજી. હુઃખ. ૩

હુઃખથી કંટાળી ખાવા થતાં, કરતાં સર્વસ્વ ત્યાગજી;

પેટ છોડ્યું નહિ છૂટશે, રહેશે એની એ આગજી. હુઃખ. ૪

હુઃખથી ભરેલ ભવાખ્ધિમાં, એક સુખનો છે દ્વીપજી;

સંત તે શોધી શરણે જંજે, લઈ જ્ઞાન પ્રદીપજી. હુઃખ. ૫

અગધરા.

કંઠે સર્પોની માળા; ગજ અજિન લિલું આઢણે, ભસ્મધારી,

વામાંકે પાર્વતી ને શિર સુરસરિતા રાખિયાં ગુપ્ત ધારી;

જેનું બ્રહ્માદિ દેવો સ્તવન વિધવિધે નિત્ય રે'છે કરંતા,

એવા દેવાધિદેવા દૂરિત દુર કરો શંભુ ઐશ્વર્યવંતા.

વસંતતિલકા.

પાણી તરંગ સમ સંપત છે વિલોલ,

તારુણ્ય ચાર દિન ચાંદરણીની તોલ;

આયુધ્ય છે શરદ અબ્ર સમુ વિલોલ,
તો શું સ્ત્રીએ થયું મુતે-શું થને અતોલ?

વંશસ્થ.

પ્રસૂતિ દેડે તાપ તાપતી હું તો, ફરીય ઈચ્છીશજ એમ દે પ્રસો;
તમેજ ભર્તી મળજો અને વળી, વિનોગ આવા પડશે નહીં કદી.

વસંતતિલકા.

વ્યાપાર છોડી ભુગટે જરને ખુવે છે,
છોડી સુધા પય મુદે મદિરા પિયો છે;
સેવા તણ મુજનની નીચને લજે છે,
આચાર છોડી અવળે પથ સંચરે છે.
શત્રુવિષે મળી સગાં સહ દ્રેષ રાખે,
પોતાનું ધાર્યું કરતાં કશું ના વિચારે;
શાણો હું પંડિત હું ચેઠ હું ખાનદાન,
એવા વિચાર મહિ થાયજ પાયમાલ.
ભાવી વિનાશ સમયે ઉલટું મુઝાડે,
અન્નિત્રની મુખદ ઓળતને તજાવે,
થાયે કશું ન સુલટું ઉલટું બગાડે,
એવા કલંધર મુઝા કુળને લજાવે.

શાદ્દલવિકીર્તિ.

આશાએ ધરણી ખણી ધનતણી ગાંજી ઊરી ધાતુઓ,
અંતોખ્યા બહુ યત્નથી નૃપતિઓ ને સગિરે શોધિઓ
મંત્રારાધન કાજ સતજ થઈને, શતો સ્મશાને રહ્યા,
ફરી છોડી મળી ન તોપણ મને, તૃષ્ણા હવે છોડ મ

અનુક્રુપ.

- અપાર આપદાથી આ, ભરેલા ભય સાગરે,
 નારીના મોહમાં ઘેલો, સર્વદા શીદ તું કરે. ૧
 કાઆ કુંભ સમી કાયા, તેનો શો મોહ આવડો;
 તારો દેહ નથી તારો, તો સ્ત્રી શ્રી કોણ દીકરો? ૨
 યાવની આણુ નારીમાં, ભૂર શું ભમતો કરે,
 ભવાખિધમાંથી છૂટયાનો, એકે આરો ન શે સૂઝે? ૩
 બોલવું રહેલ છે સર્વે, કરવું છે સુદુસ્તર,
 વાયદે હરિ ભક્તિને, કાઢતો જાય છે દૂર. ૪
 કામને કામની વાતો, કર્તા કાળ ગયો વહી,
 ચોકે નાંખ્યો તદા આવ્યું, જાન ને સાંભર્યો હરી. ૫
 વડમિત્રતણા સંગે, રોજે રંગ વિષે રહે,
 કરાવ્યાં તેમનાં કાર્યો, રીને પાપ સંગ્રહે. ૬
 પરલોકતણા હર્ષા, એ તારા થૈને તને,
 વાહી આ વર્તુલે નાંખે, જેમ રાવત અશ્વને. ૭
 છે છે ને છેજ જે જેને, કલ્પાંતેય નથી કહે,
 નથી નક્કી નથી તેને, નિત્ય છે નિત્ય છે ભણે. ૮
 અવિદ્યા આવડી ક્યાંથી, વિદ્યાવાન તને થઈ,
 દુશ્ચોદાહરણે મંદા, બુદ્ધિ તારી પડી ગઈ. ૯
 રહેલું પગલાં નીચે, મૃત્યુ ના દૃષ્ટિએ ચઢે,
 મદાંધ થૈ મદારી શો, કુકર્મ કીચકે ચઢે. ૧૦

પંચેન્દ્રિયતણી પ્રેરી, બુદ્ધિ કાર્ય કરે અને;
 લોકને સમજાવે કે, એમાં શું પાપ છે મને. ૧૧
 અહંતા વિત્ત દારામાં, રાખનારા વળી વદે;
 આપણે કોણ છેએ જે, તરણાનેય તોડીએ. ૧૨
 એની ઇચ્છા વિના કો શું ? થાય છે જગમાં ભય;
 એજ છે મતી દેનારો, ત્યાં પ્રજા આપણી કરી. ૧૩
 પ્રેરેલી સદસદ્ધિએ, એની આપણુ ચાલીએ;
 ત્યાં પાપાપાપ છે કોને, જ્યાં એનો એજ છે બધે. ૧૪
 શિષ્યને આમ લોળાવી, ઉઠતાં વાંત પાથરે;
 કામને દામની જાળો, એવા ગુરુઓ કહીં છૂટે. ૧૫

ઈન્દુવંશ.

વાકુ શાસ્ત્ર છે કારણ વાદ્ય જેમનું,
 મુખે કરી વંદન તે મહેશનું;
 નંદી ત્રિશૂલાંકિત નિષ્ક જેમના,
 પ્રતાપને વર્ણવું તે નૃપોત્તમા.
 પ્રસાદથી પંડિતને પ્રસાદતી,
 પ્રસન્ન માફ હૃદય પ્રકાશતી;
 પ્રસિદ્ધ છે આ કૃતિ તો પછી શું છે,
 વિશેષ વંશાત્મક જન્મ વર્ણને.

અનુષ્ટુપ છંદ.

વાચાના મૂળ રૂપે ને, યોગી યોગતણા ગુરુ;
 એવા નિત્ય પ્રભુ પાદે, પ્રણામો પ્રથમે કરૂં.

વસંતતિલકા.

આપો સંદાશિવ સદાં જય સર્વ કામે,
 કામે કદા કલુષ થાય અનેક વારે;
 વારે વળો તદપિ વિશ્વતણા વિધાતા,
 ધાતા તમેજ ધરણીચરના સદાના.
 લે લેશ ના નિવૃત્તિ ચાંકપરે ચઢે છે,
 માયાતણા વમળ માંહિ વૃથા ભમે છે;
 નાના પ્રકારતણી વૃત્તિવિષે ફરે છે,
 ઉઘાં છતાં કપટ કેં કરતું ફરે છે,
 ચાલે ન ચોટ ચલવે પણ ચાહનાઓ,
 થાયે ન ધાર્યું ધરતું પણ ધારણાઓ;
 અલ્પાયુષી કરતું કલ્પની કલ્પનાઓ,
 છે એવું ચિત્ત વિભુ ચંચળ તે સુધારો.
 પ્રાણીતણાં સકળ પાતકને નિવારો,
 આપી સુખુદ્ધિ ભવ સાગર પાર તારો;
 છે એક આશ્રય ખરેખર નાથ તારો,
 સર્વેશ આ ભવતણા ભયથી ઉગારો.

શાદૂલવિકીરિત.

શાલે સારસ કુન્જિતે, કુહુરિતે આમ્રે અશોકે પિકે,
 નાના પુષ્પિત પાદપે, મધુકરે શુંભરિતે વિરધે;
 રમ્યાલોક દર્શ વિશાળ વનમાં, આનંદતો આંખને,
 આ તે આશ્રમ શું મનોહર કદી ભૂલ્યો જશે ભૂલવ્યો!

+ 'સીતાહરણ' નાટકનો આ છંદ છે.

રાધાનો પત્ર.

—X—

આવ્યા દાડલા દીવાળી કેરા,
 પંથી ઘેર પધારે ઘણેરા;
 નાથ ! થાવ શું આમ નમેરા,
 મોહન બહેલા આવજો મથુરાંથી.

૧

મારી સખીઓ સાસરીએ સિધાવી,
 મારી ભાભીઓ પણ આણે આવી;
 વાટ નેઈનેઈ હું વાજ આવી,
 મોહન બહેલા આવજો મથુરાંથી.

પૂછી જોજો ઉદ્ધવને તમારા,
 હાલ શા થયા છે અહીં મારા;
 જાવ જાવ શું જીવણ પડે ન્યારા,
 મોહન બહેલા આવજો મથુરાંથી.

૩.

મારાં સાસુએ જે જે કહાવ્યું,
 મારી માણીએ તે તે કરાવ્યું;
 જાણે રખેને રસિક પાડે વાંકું,
 મોહન બહેલા આવજો મથુરાંથી.

૪

આછાં હીરનાં ચીર મગાવી,
કાચા કીરમજી રંગે રંગાવી;
કેરો મોતી ને મણિએ ટંકાવી,
મોહન બહેલા આવળો મથુરાંથી. ૫

સાળુ સાડી ને કમખા કરાવ્યા,
બતે બુદ્ધા ને રંગે રૂપાળા,
એ તો રસિયાજી તમને રીઝાવા,
મોહન બહેલા આવળો મથુરાંથી. ૬

મોહી મોરલીની થઇ હરિણી,
છાની વનમાં મોહન વર પરણી;
આતે ક્રિયા કરમ કેરી કરણી,
મોહન બહેલા આવળો મથુરાંથી. ૭

પ્રીતમ પરણી પરાંણે તમોને,
જેયો વિચાર્યો નહિ તે સમોને;
શીદ પાતળિઆ પજવો એમોને,
મોહન બહેલા આવળો મથુરાંથી. ૮

મારી માતાએ બહુ બહુ વારી,
લોક કે'તા એ કંપટી મોરારી;
તોય પરણી તેની શું આ વારી,
મોહન બહેલા આવળો મથુરાંથી. ૯

લોક લૈ પુંઠે વાત કરે છે,
 સગાં સાગવાં મોંઠે કહે છે;
 સુખી સખીઓ તો મહેણાં મારે છે,
 મોહન નહેલા આવળે મથુરાંથી. ૧૦

ઉચી ઉચી રાવઠીઓ મુકાવી,
 નાના વિધના રંગે રંગાવી;
 ખાસ સાસુએ મેડી યંધાવી,
 મોહન નહેલા આવળે મથુરાંથી. ૧૧

જ્યારે વહુ હું મળી છું ગોરે ઘાટે,
 ત્યારે દીકરાનાં સુખ જોવા સાટે,
 તલસે ઘરડેરાં સુખજોયા માટે,
 મોહન નહેલા આવળે મથુરાંથી. ૧૨

ગુણ રૂપનાં વખાણ કરાવી,
 મને મોહના ફંદે ફસાવી;
 કેમ પરણીને પ્રીત પલટાવી,
 મોહન નહેલા આવળે મથુરાંથી. ૧૩

હોળી ચોળી અંખોડલા વાળી,
 પત્રરચનાઓ રચતા રૂપાળી,
 લેતી સખીઓ હુશી હુશી તાળી,
 મોહન નહેલા આવળે મથુરાંથી. ૧૪

યગ જોળામાં લઈ ખુદાવાળી,
 અળતે વેલો ચીતરતા રૂપાળી;
 નેતા અમને જાદવ ન્યાળી ન્યાળી,
 મોહન બહેલા આવળે મથુરાંથી. ૧૫

આંખ રજ ફૂંકી નાંખવા માટે,
 કિંવા ખીંદળી કરવા લલાટે;
 ભૂધર ભેટતા યમુનાને ઘાટે,
 મોહન બહેલા આવળે મથુરાંથી. ૧૬

નચવ્યા નાચતા રમતો ભલેરી,
 યજ્ઞશી કરતા પાતળીઆ ઘણેરી;
 ક્રાટયું શુભદું વધદ થયો વેરી,
 મોહન બહેલા આવળે મથુરાંથી. ૧૭

એકવાર વૃંદાવન આવી,
 મને વિષ પાઈ શયન સુવારી;
 ભલે જાળે પછી ગિરધારી,
 મોહન બહેલા આવળે મથુરાંથી. ૧૮

પ્રિયાનો શોક.

હરિણી.

પ્રિયતર બધી વા'લી વસ્તુ અપાર વિલાસની,
કમળનયને ! શાને માટે અકારણુ તેં તજ;
સરળ હૃદયે શાથી તારા વસી અદયાળુતા,
કમળ દળમાં શોભે કે' શું કદીય કઠોરતા ?

^૧શ્રવણુ પુટમાં મારા આજે નવાં સમ લાગતાં,
પથન તુજથી નાનાસંગે વરોરુ ! વદાયલાં;
વળિ વલયનાં, ^૨કાંચીનાં, ને પદાલરણોતણાં,
રણિત રમણી ! ભૂલાવે છે મને ^૩અવરોધમાં.

અવિરલ લીલા લાંબાં પિચ્છે મનોહર લાગતાં,
ગહન વનમાં ^૪તાપિચ્છોના પ્રતિધ્વનિ પાડતાં;
વિલસિતસખી સાથેનાં તે સુંગાત્રિ ! ^૫પરતુ'માં,
કયમ ન કરી તેં જોના ઈચ્છા વનીત મયૂરનાં ?

^૬નયન પથમાં તો શું આવે હવે કદિયે પ્રિયા-
મુખ સુઘટના, ગાત્રોકેરી વળી સુકુમારતા;
લિખિત વિધિએ હોશે મારા લલાટવિષે હવે,
મનન વિષયે તાદૃક્ સર્વે કરી રડવું અરે !

૧ કાનમાં. ૨ જુદા જુદા પ્રસંગે. ૩ મેખળા. ૪ અંતઃપુર.
૫ તમાલ. ૬ વિલાસ. ૭ આવતી ઋતુમાં. ૮ દષ્ટિએ.

સુતતુ ! ભવન દ્વારે દ્વારે ^૧સહસ્ર દલામ્બુજો,
 શુભ સમયમાં આલેખી તે ન લા'વ પુરો કર્યો;
^૨ક્યમ, ભવનની લક્ષ્મી જેવી, સલજ્જ ગુરુજને,
 કદી ન નિરખી બેઠેલી તે પરે સુભગે ! તને.

વૈતાલીય.

પરલોક વસી પરતુ તું, ગુણ તારે સઘળે ગવાય છે;
^૩ઋતુરાજતણા અભાવમાં, અતિમુક્તા યસુરણે સ્મરાય છે.
 મમતા મમતાળુ શું સજી, સુભગે ! આ શુભ ગેહને તજી;
 સમતા સમ તાહરી હજી, મનથી કેમ નથી જતી તજી
 મણિ મન્દિર વાટિકાદિ ને, વળી પચામીકરણા સુંદેહને;
 તજી કેમ વસી વિદ્યાસિનિ ! પ્રણયીનાં હૃદયો વધે જઈ ?
 શુભ વર્તન ને પ્રથાવડે, અજવાળી ઉભયે કુળો પ્રિયે !
 ગુણથી ^૪હૃદલોક, આત્મથી, પરલોકે, દ્વય લોકમાં રહી.
 દુઃખ કાળ સમું તને થતું, રજની એકતણા વિયોગથી;
 તદપિ ક્યમ માન્ય તે કર્યો, રમણી ! વિહિ યુગાન્તનો હવે,
 શિશુ મધ્યવયસ્ક વૃદ્ધ વા, ગુણી છે પૂજ્ય સદાય સર્વને;
 પરમેશ્વરનેય પ્રીય તે, સમજ્યો આજ હું તે ખરેખરે.

૧ હજાર પાંખડીતું કમળ. ૨ કેમ, કારણ કે. ૩ વસંત.

૪ સુગન્ધવડે ૫ સુવર્ણ. ૬ પ્રેમીનાં હૃદયમાં જઈ કેમ વસી.

૭ ગુણથી આ લોકમાં તારું નામ છે, અને જીવથી તું સ્વર્ગમાં
 વસી, એમ થતાં ઉભય લોકમાં અમર છે. ૮ બે.

‘યતિગમ્ય યથેચ્છ જ્ઞાન જે, સખિ ! “સંસાર અસાર છે”યથા,
ક્યમ ખાળવયે વરોરુ ! તે, સહસા પ્રાપ્ત થયું તને તદા.

ઘણીવાર ઘણીક વાતમાં, સમજાવે સમજી નહી હશે;
સમજી ક્યમ જ્ઞાન વીણું તું, “સઉ સંસાર અસાર” એમ તે?

કરભોરુ ! કદા ન લાવતી, મનમાં રીસ તથાપિ આ સમે,
કર્ષો કોપ કઠિણ કારમો, ક્યમ મૂક્યો મુજને મુને ભવે ?

ક્યમ તું મનમાં ધરે નહી ? વિલાપું છું દ્યયિતે ! તદા ઘણું;
સુખ તે ક્યમ હા ! ભુલાય જે, તુજ સંગે અતિશે અનુભવ્યું?

અયિ રાજવલોચને ! જરા, ભવના દુઃખ વિસારતી હતી;
સહસા મૃદુ વાણી તારી જે, સુભગે ! તે હું સુણીશ શું નહી?

ક્યમ શૈશવના વિલાસને-ભુલી હે ભામિનિ ! ભાગ્યહીણ આ,
ખુડતો ભવસાગરે મુકી, પતિને તું પરલોકમાં વશી.

ગુણ શે તવ ગોરિ ! વીસરે ? વણિ શે હા વિસરે પ્રીતિ ભર્યાં
અતિ ઉત્તમ સારગ્રાહિ જે, કથનો તે હરનીશ છે કથ્યાં ?

ઘણી વાર વિચાર થાય છે, ભવસંબંધિ વયસ્ય વર્ગમાં;
સતત પ્રમદે ! સ્મરાય છે, ગુણ તારા અનુકૂળ ધર્મમાં.

૧ યોગીને પ્રાપ્ત થાય તેવું જે—“ સંસાર અસાર છે. એવું
જ્ઞાન. તે તને ખાળવયે કેમ પ્રાપ્ત થયું ? ૨ આખો-ખધો.

પરણી પ્રથમ પ્રસંગથી, અતિ ઘાડો નય તે વધારિયો;
કયમ તે વધતા પ્રવાહને અધમાર્ગે સહસાજ રોકિયો.

પતિને પ્રભુ તુલ્ય માનતી, સત પંથે હરનીશ ચાલતી;
સુખ દુઃખ સમાન જાણતી, શુભ એવા વિસરાય ના સતી ?

વડસાસુની શીખ.

મોંસાળાનો રાગ.

લલે જાઓ શુકન જોઈ સંચરો,
કુળવૃદ્ધિનાં કરવાને કાજ,
ઠહોવર ઠહેલાં આવજો.

૧

મા આંખોના તેજનો તારલો,
તારા પ્રાણનો પરમ આધાર;
ઠહોવર સોંપું તુજને.

૨

હવે તું તારે એને સંભાળજે,
કરજે ભવથી જ્યાદે જતન,
ઠહોવર ખંત રાખીને.

૩

સુખે શેઠાણી હુઃખે દાસી થઈ,
રહેજે ઘરની બની પરધાન,
ઠહાવર શીખ એટલી. ૪

જઈ પરદેશ આપણા દેશનો,
વેશ બદલશે નવ લવલેશ,
ઠહાવર શીખ સરસ છે. ૫

ઇશે આખ્યાં તો સુખ સુખે માણજો,
બેટા ! રહીને મલાનની માંય,
એમાં મોટું માન છે. ૬

જેનું ઘરમાંય ઢાંક્યું કપાળ રૂઢે,
ઢાંક્યાં ઢાંક્યાં તેણે કુળ બેઠે,
ભૂષણ સ્ત્રીનું લાજ છે. ૭

તું તો દીકરા ! ભણેલી ને ડાહી છે,
નથી કહેવું પડે એવું કાંઈ,
જાઓ સુખે સંચરો ! ૮

શિખરિણી.

કહીં તંબોળે ને, કહીં અશુરુ પંકાંકિત થયો,
કહીં ચૂંણાળો ને, કહીંક અળતેથી બગડિયો;

કહીં ચુંથાએલો, કહીં કહીં ભર્યો વેણિં કુલડે,
સ્રીની નાનાવસ્થે, થઇ સુરત ઓછાડ સુચવે.

શાદ્દલવિકીરિત.

ખાંધ્યાં તોરણુ ખારણે નંચનનાં લાંખાં ન ઇંદીવરે,
પુષ્પોના ઢગલા કર્યા સ્મિતચક્રી, ના કુંદ જાત્યાદિકે;
આખો અર્ધ સિના થતા સ્તન ભરે, કુંભે ન પાણી ભર્યે,
કીધું મંગળ આવતા પિઉતણું સ્વાંગોથી તન્વંગીએ.

ગીતિ.

સંપત્તિએ નથી રીઝતા, વિપત્તિએ જે નથી દુઃખી થાતા,
એવા ને રણુધીરા, વિશ્વ તિલક સુત જણેછે કે માતા.
રે રે દક્ષિણકર રે, શૂદ્રસુનિની પેરે તું આવાર,
ગ્રાહણના મૃતશિશુને, જીવાડવાને ચલાવ તરવાર;
દેશવટો દેવાને, પૂરે દા'ડે શિથિલ સીતાને,
હાહ્યા રામતાણું તું, ગાત્ર શી હોયે તને કરુણા તે ?

ઉપજ્ઞતિ.

ક્ષણે ક્ષણે તાત્વિક બોધ આપે, ક્ષણે ક્ષણે વલ્લભતા વધારે;
ક્ષણે ક્ષણે નૂતનતા શિખાવે, સરસ્વતી સા'જન મૈત્રિ બંને.

દ્રુતવિલંબિત.

કમઠ પૃષ્ઠ કઠોર ધનુષ ને, મધુર મૂર્તિ સુકોમળ રામ છે;
ગુણ ચલાવવી શું ગળું એમનું, જનકે હા પાણુ દારુણ આપતું.

વંશસ્થ.

સમિત્કુશો છે સુલભ ક્રિયાર્થ ને, નવાણુ છે ન્હાવણુ કાળ પૂર્ણ કે
તપાય છે ને તપ ઠીક ? કેમકે, શરીર છે પે'લુંજ ધર્મ સાધવે.

શાર્દૂલવિકીરિત.

તાતે કૌશિકને ન વિદ્ય નડવા યજ્ઞોત્સવે મોકલ્યા,
ત્યાં જાતાં મુનિ સાથ તે વન મહીં દુષ્ટાહણી તાડકા;
દિવ્યાસ્ત્રો કરી પ્રાપ્ત, યાગ નિરખી ત્યાંથી પછી હોંશથી,
જોવાને મિથિલા સલક્ષ્મણુ ભલે, જાયે તહીં શ્રી હરિ.

—X—

બાળકોને વૈદિક આજ્ઞા.

રામગ્રી.

માતૃદેવાં જનો બાળકો, છે આ આર્ષ આદેશ,
પિતૃદેવાં જનો બાળકો !

બાળતાં આજ્ઞા માબાપની, ધરતાં ભક્તિ અશેષ;
આવશે ધરમાં આનંદ ને, સુખ મળશે વિશેષ,
માતૃદેવાં જનો બાળકો !

રામ ને પરશુરામ શી, રાજો ભક્તિની ખાંત;
ભરત ને સુક્રતાની ભક્તિનાં, સદા લઇને દૃષ્ટાંત,
માતૃદેવાં જનો બાળકો !

આજીવિકા ઉપજાવવી; છ જે પુરુષોનો ધર્મ;
પાળતો તે પિતા પેળીને, તમો શીજો તમ ધર્મ,
પિતૃદેવાં બનો બાળકો !

ઘરમાં રહી તમ માવડી, અવેરે જુઓ કેમ;
કેમ ઉછેરે કેવે શ્રમે, તમોને તે સપ્રેમ,

માતૃદેવાં બનો બાળકો

પાળતાં ધર્મ પોતાતણા, રહી અન્યોન્યાધીન;
અલવે સંસાર કેવી રીતે, સમજો તે સમીચીન,
પિતૃદેવાં બનો બાળકો !

શ્રવણુની પેરે તમે સદા, કરો માળાપ સેવ;
માતપિતાની સેવા થકી, તમને ત્રુઠશે દેવ,
માતૃદેવાં બનો બાળકો, આ આર્ષ આદેશ,
પિતૃદેવાં બનો બાળકો.

યોગીને આમંત્રણ.

સંગીત.

હો ! અત્ર પધારો યોગી, તપલબ્ધ ત્રિવિષ્ટપ લોગી—

હો ! અત્ર પધારો યોગી.

જુઓ વૈદાનસ આ યાનો, સુણો કિન્નરીઓનાં ગાનો;
છે લોગ અહીં મન માન્યો, હો ! અત્ર પધારો યોગી,
તપલબ્ધ ત્રિવિષ્ટપ લોગી, હો ! અત્ર પધારો યોગી.

જુઓ સુંદરતાની મૂરતી, સુરકન્યાં જોખન જુલતી,
નથી 'બ્રહ્મ' આવું ઉપયોગી, ભો ! અત્ર પધારો યોગી;
તપલખ્ય ત્રિવિષ્ટપ ભોગી, ભો ! અત્ર પધારો યોગી.



શહેનશાહને ગુર્જરોનો આશીર્વાદ.

ધોળ.

આજે ગુર્જરો વંદી ગણેશને,
ઇચ્છે આટલો વર ઇશ પાસ—જીવો જ્યોર્જ પાંચમો. ૧

જેની પિતામહીના પ્રભાવથી,
ટળ્યા જલમ જુલમીના ત્રાસ—જીવો જ્યોર્જ પાંચમો. ૨

જેના સુલેહ રક્ષક તાતથી,
લાધું હિંદ ખરાબે ન લેશ—જીવો જ્યોર્જ પાંચમો. ૩

જેના સમવૃત્તિ શાણા સચીવના,
ખોલ જગ બધું કહે બેશ બેશ—જીવો જ્યોર્જ પાંચમો. ૪

આવે જાયો જાજરીયો આવે વળે,
જ્યોર્જ જ્યોતિનો પુંજ નરેશ—જીવો જ્યોર્જ પાંચમો. ૫

પ્રભુ વૈભવ સૌ એને આપજો,
તંદુરસ્તી, વસ્તી ને આયુષ્ય—જીવો જ્યોર્જ પાંચમો. ૬

પ્રભુ મહેર કરી રાણી મેરીને,
ખાળગોપાળ સહુ રાખો ખુશ-જીવો જયોર્જ પાંચમો.

આજે ઓગણીસે અગિઆરના,
જીન ધાવીસમી ગુરુવાર-જીવો જયોર્જ પાંચમો. ૮

અલિષેક થયો ઇંગ્લાંડમાં,
તેનો ખોલીએ જયજયકાર-જીવો જયોર્જ પાંચમો. ૯

રાણીને પ્રજાની આશીષ.

રુચિરા-સવૈયો.

પ્રેરી વિભૂતિ, ઇતિ પ્રતિ ક્ષતિ અતિ, રૈયત રતિ કરુણા મતિને;
આપી વળી વડ સાસુ જેવાં, સુખ વૈભવ સંતતિ તતિને;
નમી નમી નાથ ! તને નરપુંગવ, યાચે આટલું હિં પ્રજા;
નિત નિત મહારાણી મેરીને, વિશ્વંભર દે મોજાવ.



રા. મણિલાલ છાંખારામ કૃત પુસ્તકો.

૧	રતિસુન્દરી-સાંસારિક નવલકથા.	૧-૪-૦
૨	પૃથુરાજચૌહાણ ને ચંદ બરદાચી.	૧-૮-૦
૩	લોર્ડ લૉરેન્સ-(ગુજરાતી પ્રેસ.)	૧-૪-૦
૪	બર્નીયરનો પ્રવાસ-(ગુ. વ. સોસાઇટી) ૧-૦-૦	
૫	ગુજરાતની જુની વાર્તાઓ.	૧-૮-૦
૬	અંશીની રાણી.	૧-૮-૦
* ૭	ઋતુવર્ણન.	૧-૦-૦
* ૮	સીમંતિની આખ્યાન.	૦-૨-૦
* ૯	પતિવ્રતા સતીઓ. (શા. પ્રા. હ. સાથે) ૨-૦-૦	
૧૦	સુન્દર બેન.	૦-૧૨-૦
* ૧૧	અનિલ કૃત (ખંડ કાવ્ય)	૦-૪-૦
* ૧૨	છાંખાઈની શેઠાણી.	૧-૪-૦
૧૩	અત્મપુરાણ.	૬-૦-૦
* ૧૪	મેઘા (એક નાની વાર્તા)	૦-૧૦-૦
૧૫	કે. પીયૂષ.	૦-૬-૦

એમ. સી. એન. એમ. ત્રિપાઠી એન્ડ કંપની.

બુકસેલર્સ. પ્રિન્સેસરોડ-મુંબઈ.

* આ નિર્દેશિત વાળાં પુસ્તકો હાલમાં મળતાં નથી.